wr tr 


ఇ * 


టూ 


తై 
భకాంజలి 


షాలహ ర గకకింహాం 
om 


లు 


ములురకము వ జ ములకు 
లో 


_పత్యేకవ్యక్తిత్వము , 
ఒక మేధర 


న్నుప్రవిద్ధి 


మాసా లను మమంననుగేతో ఆకాాతలాడ. "లావ వపకలాతతెనా యు. అలకా చాాపి తాతల! వపపపచానరకాతాకోమిన. జా చాలడం. డడం. వాయన. అనిప నధనకననిగాననునాను, 


సురాజ్‌మల్‌న్‌ 


913, ఎన్‌ ప్లనేడ్‌, మదరాసు 


మాల. మాపో చతల అత్య నలత. కనుకా నావవోకవానాన. 


నమా లా, ద్‌ 
ట్టి య స 
నగ, స్ర్రాటన్‌ ముతా త్యామొద్రి వీరి 
హోస్టుభాక్ష్స సెం ౨X౧, మగాను, 
సర్వస్వామ్య తం వెల ఆస అర్హా. 
లేక్‌ ఒక ష్షిలింు 


(గ్రంథకర్త పాలపర్తి నరసింహంగారు. (బహ్మసమాజిక ప్రపంచంలో 
(ప్రసిద్ధులు. సుప్రసిద్ధ వక్తలు. జననం గుంటూరు మండలం. ప్రస్తుత 
నివాసం గుంటూరు. విద్యాభ్యాసం మొదలగున వన్నియు ఆచ్చటనే. 
వయస్సు షుమారు ఏబది. “ధర్మసాధని'___పక్షపత్రిక-_సంపాదకులు. 


ఈషణత్రయముచేతను, తాపత్రయముచేతను దహింపబడు మానన క్షేత్ర 
ములను వ్రాతలచేతను వాక్కుచేతను మొలక లె_త్తించి, పుష్పింపజేసి, 
ఫలింపజేయగల సమర్థులు ; ఆచార్యులు. 


ఇందలి ప్రార్థనలు ప్రకటిత పూర్వములేః (గ్రంథకరగారి స్వయం 
కృతములుకొన్ని, కొన్ని పండితళివనాధళాన్తి, పండిత సీతానాధతత్వ 
భూషణులు, సతీశచంద్రరాయి మున్న గువారి ఆంగ్రవంగరచనల కనువాద 
ములు. అయినను ఎన్నిమారులు విన్నను, కన్నను చదివినను, హృదయా 
నందకరములే! భగవన్‌ మహీమలోగల విశేషమద్దియేకదా : 


భ_క్రిసూచితములగు ప్రార్థనలన్నియు, గీర్వాణాంధ్రములందు, ఛందో 
నియమితములై యున్నవి. ఆ కొరతను తీర్చిన వీరచనలు. భాషా 
విషయకముగగూడ వీటి కొక గొరవస్తానము కలదని మా యభి 
ప్రాయము. 


పద్యములు, చి. నరశింహం, ఆ. సోమనాధరాపు, వ. సుబ్బారాయుడు 
గార్లవి. వారి కెల్లరకు మా వందనములు. 


౧౯ా౩౮ావ సం ॥ నాళం పుస్తకములు ప్రకటింప వలయుననెడి మా 
సంకల్పమ్ము,'యఖా ' గంథముతో పూర్తియగుచున్నది. ఇట్టి అవకాశమును 
''ద్రయామయు' నకు శ్యప్ర్తూర్వకమగ సీ “యంజలి” 
నుచున్నారము. న! 

ఫీ! ర్న జమినీ నమ్మాళ్వారు. 

9000 3 ప్రదుపుళలిలిల 

కర మేశ్వరా। నీవే నా తండ్రివి; తల్లివి. నా ఆత్మకు ఆత్మవు. 
విస్సంశయ చిత్తముతో నా మనళ్ళరీరముల నీ యొడిలోంజేర్చి గతరాత్రి 
యందు నేను సుఖముగా నిదురించితిని. కేవలము అసహాయు(డ శై 
నిద్రావస్థలోనున్న నన్ను నీవు సర్వవిధముల కాపాడితివి. పరమ కృపా 
ళు;డవై సీపు సృష్టించిన పదార్థనిచయమును ననుభవించుటకును, పవిత్ర 
మైన సీ యిచ్చను నా జీవితములో పరిపాలించుటకును, ఆపారమైన వాత్స 
ల్యముతో నన్ను నీవు సుషుప్రినుండి మటల మేల్కొల్చితివి. నా 
నిద్రాపస్థలోవలె ఈ జ్యాగదవస్టతో సయితము నీవు నాకు సమపస్టుడం వే. 
సీకంబ లోకమునం దేస్నేహితుండును నాకు సమిపస్టుండు కాజాలండు. 
నా యూహలను నా భావములను సీపు ఉ శ్తేజింపం బేయుచున్నాపు. 
మజఅచిపోయిన సంగతులను నీవు తిరుగ నాస్మృతిపథమునకు తెచ్చు 
చున్నావు. నేను చేయుచున్న యీ ప్రార్ధనను సయితము నీచే పురికొల్పు 
చున్నావు, ఇంద్రియముల ద్వారమున అద్భుతమయిన సీ సృష్టిని నేను 
(గ్రహీంచునట్లు నియమంచుచున్నాపు, 

చిత్ర విచిత్రమయిన యీ విశ్వముయొక్క సౌందర్య గాంభీర్య 
ముల తిలకించుటకును, నిందలి మనోజ్ఞములయిన ధ్వనుల నాలకించుట 
కును, వాని తాత్చర్యమును ఉన్దేశమును (గహించుటకును నీపు నాకు కావ 


€ 

లసిన శక్తి సామర్ధ్యముల (పసాదించితివి. నేను గడపవలసిన యీ నూతన 
దినమునందు అడుగడుగునను సీపు నాకు సాయముచేయ సంసిద్ధ్దుండవయి 
యున్నావనియు, నా విధాయక కృత్యముల నిర్వహించుటకును ఈ దినము 
నందు నాకు రానున్న ప్రలోభనములను తప్పించుకొని నేను నిష్కళంక 
చరిత్రుండనయి. యుండుటకును నీవు నాకు తోడ్పడ నుద్యు క్తుడ్నవె 
యున్నావనియు నేను నమ్ముచున్నాను. స్వామ ! ఒక్క షిణవుయినను 
నన్ను విడనాడకుము. నాకు సర్వదా సహావాసివై యుండుము. నేండు 
నీవు నాపై కురిపింపనున్న యెల్లశుభములందును నీ (పేమాతిశయమును 
నేను గుంర్తించునట్లు కటాక్షీంపుము. అపదిత్రమయిన చింతను చింతించు 
టకు(గాని, పరుషమయిన వచనమును వఐచించుటకు(గాని, (క్రూరచున 
కార్యమును సలుపుటకు(గాని నాకు బుద్ధి పొడమినపుడెల్ల త్విదీయ పవిత్ర 
దృష్టి నామ్హై ప్రసరింప(జేయుము. వివిధిములై న పనుల. జేసిచేసి విసుగు, 
జెందియున్న వేళయందు నీ సహవాస మాధుర్యమును నా కొన్ముగహించి 
నన్ను ఉత్సాహవంతుని( జేయు ము. అకార్యవఎల నొనర్చి నేను 
నిరాశచే శ్రుంగిపోయియున్న సమయమునందు నారు జక స్థర్యముల 
నన్ముగహింపుము. ఈ దినమునందు నాకు సంధివింపనున్న కష్టసుఖము 
లును, 'జయాపజయములును నన్ను సీకు సమపస్టునింగావించి సంపూర్ణ 
ముగా నీతో నేను ఐక్యమును పొందుటకు తోడ్పడునుగాక! 

నెలవా స్‌; గను చాడంగ థె. నయినన్‌ దేవా! బగంబంగటన్‌ 

జలదచ్చన్న నభఃకుహూరజని "నేదందం బటుల్‌, ముంధు వే 

న్క_ల జే మున్నది గానరాద్యు నను నంధ్మప్రాయు భ(ద్రంబు గా 

మెిలగింపంగ దె సాయమై యెొఫుడుు సామి! భక్తచింతామణ్‌! 


[వడ్డాది సుబ్బరాయకవి. ] 

ప్ర భూః ఎంత సుందరముగా నీవీ జగత్తును రచించితివి; స్వయ 
ముగా తూలికను చేబూని యెన్నివర్ణములతో దీనిని నీవు చిత్రించితివి. 
రూప, రస, గంధ, శబ, స్పర్శముల మూలమున నిన్ను సీ వెన్నిమార్గముల 
యు N 

నాకు ప్రకటేంచుక” నుచున్నాపు! నిస్ను తెలిసికొనుటకై బాహ్యమున సుంద 
రమైన జగత్తు టు సృజించితివో, అట్టులే అంతరమున(గూడ జ్ఞాన ప్రేమ 
చృణ్యభావముల "నుదయింప(జేసియున్నా వు . ఎపభూ! జీవనదాతా! నిన్ను 
నేను దాహ్యాంతరముల(గనుగొని కృతార్దు(డ నగుచున్నాను. వెలుపల వీ 
అపారసౌందర్యమును నే గాంచుచున్నాను. ఏ దిక్కునంజూచినను ఊఉజ్వ 
టి 

లాక్షరములలో నీ స్వదా స్తరచనయే కనిపించుచున్నది. నీ చిహ్నము 
లెల్లను, సీ నిదర్శనములెల్ల ను నెంతవిచిత్రముగా నెచ్చోటబంట్రినను గోచ 

Lag) క యు 

చరమగుచున్నది! ఓ హా జీవనవల్ల భా: నా జీవితమునందలి 
సుఖదుఃఖములలో చెల్ల నీ వారుణ్యలిలమ, ని పేమ కీడయే తోచుచున్నది, 
జీవితములోని, ఒక్క ఘటనయు 

వృధాగా పోపుటరేము. ఏపాటినవ్వుగాని, యేడ్స్పుగాని సుఖముగాని దుఃఖ 
ముగాని సంభవించిసను ఆ నకలమును నీ కారుజ్యముతో నిండినదై నీ 
(చుమకి నిదర్మసయు యొప్పుచున్నది. ౬ జీవనదేవతా: నీ (గ్రేమలీలను 
గాంచి నేను స్తంధితుడ నగుచున్నాను. నీ చరణములకడనే పడియుం 
దును. నీవు గా జీవన వల్లభిండవుకమ్ము. నిన్ను నేను దానుడనై 


రః నాథుద్రజీవిత వులోని, యీ మిరిన 


దాసుడ నంటి నీకి పక్‌. దద్ద యా. బాతుడనంటి చరముల్‌ 
సేసితి నంటి బంధముల. జిక్కితి నంటి వివేకళూన్యరక్‌ 
గాసీలి యుంటి నన్ను దయంటాకొని గక్షణసేయు మంటి xk. 
దోసిలియిట్టి యుంటి నిక దోసము లెన్నకు దీనగక్ష "కొ ! 

-బ్రశశ్వరాః సీవ్లు అద్భుతశ క్తి సంపన్ను(డవు. చిత్ర విచిత్రము 
లగు కార్యముల నెన్నిటినో యీ లోకమున జరుపుచున్నావుః నిరాధార 
మైన గగనప్రదేశమున నీవు అసంఖ్యాకములగు గ్రహనక్షత్రములను 
బొంగరములమాడి గిర గిర త్రిప్పుచున్నావు. మహాసముద్ర మధ్యము 
నుండి నిప్పులు (గక్కు. అగ్ని పర్వతములను పుట్టించుచున్నావు. మహో 
న్నత పర్వతములను తృటిలో నీవు జలధిగర్భములోనికి నీడ్చుకొని 
పోవుచున్నావు. మరుభూమిలో నీవు ఫలవృక్షముల మొరిపించుచున్నావు. 
నడివేసంగిలో సీపు కుంభవృష్టిని కురిపించుచున్నావు. బాహ్యజగత్తునందు 
వలె అంతర్హగత్తునందు నీవు విసయజనకములగు కార్యముల నెన్ని 
టినో సలుపుచున్నావు. మందమతుల నెందరినో అసాధారణ సామర్థ్య 
సమేతులనుగమార్చి వేయుదుపు. కుశాగబుద్ధుల నొకొ-క్క-ప్పు డెందులకు 
కొలగానివారినిగ చేయుదువు. దయాలేశములేని రిని సీవు అపారదయా 
సహితుల గావించుదువు. పాపభూయిష్టలను పుణ్యాత్ములనుగ మార్చి 
వేయుదువు. చింతించినకొలది నీ శ క్రినాకు అపరిమాతాశ్చర్యమును గొలుపు 
చున్నది. 


ఓయి మహానుభావ ! వినవోయి, కృపారసవృష్టిం జిల్క-_ జే 
మోయి, దయాపమోఢివి గదోయి, ననుం గరుణింప వేగరా 
వోయి యుపీత నీకు రదోయ్యి భవత్పద సేవకుండ నే 
నోయి, పరాకు మాన గదవోయి, మహాత్మక 1 దీనరత కా ! 


భకాంజలి 


ఫుజణ్యమూ రీ: పుణ్యచింతలెన్నియో నీవు నా మనస్సులో కలి 
గించుచున్నాపు, కాని అంత మాత్రముచేతనే నాకు చేకూరులాభ మేమి? కలి 
గిన సచ్చింతలు కార్యరూపమును దాల్చినపుడు గదా హృదయమున కానం 
దము. పక్వము గాకమునుపే గాలికి రాలిపోయెడు పసరుకాయలవలె నా 
డెందములో బయలుదేరెడు సద్భావములుగూడ కార్యములుగ మారక పూర్వ 
మే ఐహికసుఖావిలాషముందర నిలువ(జాలక అడగారిపోవుచున్న ఏ. 
దయాసింధూః నా జీవితమును సంస్కరించి ఉన్నతము చేయ(జాలని యీ 
ఉ త్రమభావములెల్ల నాకు ప్రక్కలోని బల్లెములై తీవ్రబాధను కలిగించు 
చున్నవి, ఆపద్బాంధవాః నే సీవేదనను సహింపంజాలను. నే ననుసరింప 
(జాలని యీ సచ్చింతల నీవు నాలోనేల జనింపంజేయవలెను? జనింప(జేసి 
తివిపో వాని కనుగుణముగ జీవించుటకు నాకు శజక్రినేల ప్రసాదింపవుః 
సర్వశ క్రి సంపన్ను(డవగు నీవు నన్ను పవిత్రుని(జేయ(జాలవా? నా కుటి 
లత్వమునుకూల్చి వేయ(జాలవా? దయాకరాః ఈ దీనుని కనికరించి 
రక్షింపుము. 


నిను విడనాడనయ్య యిక “నేరము 'లెన్నకుమయ్య దిక్కు నా 
కనిశము నీవెయయ్య ! భ్రవదంఘుల జూపగదయ్య దోపముల్‌ 
"పిననొని యున్న వయ్య ! చిపమెన్నిన నోరువ "నేరనయ్య ! నా 
మనవి వినంగటయ్య్క యనుమానము దీరగ దీనరతుకా ! 


భ కొంబెలి === 


కరమ పావనా! నే నెట్లు నిన్ను సమిపింతును? ఎవ్విధమున నిన్ను ఆరా 
ధింతును? ఏ మొగదు పెటుకొని నిన్ను ప్రార్రింతును? నీ ని హాట తల లపెట్లు 
టరు సయితము నిశ్చయముగా లౌ కెట్ట అర్షితయులేదు. 
అయోగ్యుడను. పనికిమాలిసవాడిను! అడుగడుగునను నీ సదుపడేశిమును 
పెడచెచినిబెటి చ్వర్భానుసారముగ ప్రవర్తించి బ్రషడ నై పోయినవాడను. 
చ అలీ అత ఆఆ చ 

ఎంత కాదుముః ఎంత లుబ్రత్సము!ః ఎంత గర్వము! ఎంత న్వారపరత్వ్తుము। 

ఆతుల విచ్యితలగేప ముల స ద్యువరీతి స స జ్‌ంచి రోము నీ 
ప్రతభకు నన్ను గాదు టొక' భాగ మె a క పూానధ్రీ! 
మతి నిను సెందిజంకటసె మాని వెంన్‌ సుఖముంచు నెం చుసీ 
సతతము నీవె నాకు ౪ఈ సజ్ఞవజీవన రీస్‌ సావ నా, 


—= టకాంజలీ 


ఈ జగత్భంసారము నేల 
సి 
పో 
గ 
ను 


నీవు 


4 


rn: 
BAe A hs 


రాత్సరా! 
ర్‌ 
యూ 
నా? 
శం 


సారమును 


వ 


rm 


ర్క ఈక 


అ స్రీ 
fu 


cre 


కె 


మె ఆ అ లో 
“ పాగుంద్‌ 


“ 


ప Othe పే 
(జీ నో 
శక్తే 


జ అగ 
వ్‌ 


a 


ఇ 
su ఈ 


గమ్య దొ మున గూూలిన పాక్‌ నీ కూ క్ష మే 


“Ms 
Oy 
ఆ 

ఓ తో 
జ్‌ ఇ 
శ 45! 


ధ 


ందుదరె 
యుమప్ప. ఇందుచేతనే గ 


గల 


పరము జేయు 


నే 
ఇళ 


త 
అం 


(శ 
జ స అఆ _ 
టం౦0దరగానపలి 


భూతు(డప్ప, 
నింపి 


పూ 


a 
J 


|| 


= భక్తాంజలి = 


గ్రానదాతా: నీవు ప్రసాదింపకున్న నాకు జ్ఞానమెట్లు కలుగ 


న్స్‌: సృష్టిలో నెంత జ్ఞానము గర్భిత మైయన్నది? గగనమండల 
ములో నెంతటిగంభీరజ్ఞానము! భూమండలములో నెంత భూరిజ్ఞానము; 
అంతరిక్షములో నెట్టి అద్భుతజ్ఞానము! ఏ దిక్కు.న( జూడ(టోయినను, ఏ 
వస్తువులలో. జూడబోయినను విచిత్ర క్రానలీలయే. ఒజ్జవై నీవు బోధింప 
కున్న నే నే జ్ఞానమైనను పొందంగల్లియుందునా? సమ న్తరహస్యములను 
పీవే క్రమక్రమమున నాకు కరతలామలకము చేయుచున్నావు. సీ సాహో 
య్యవిశేషమున నే నెంతయో జ్ఞానసంపత్తిని. గడింప(గల్లితివి. నృష్టి 
మర్మములనెగాక నేమ మానవతత్వమునుగూడ నెజటుంగ గల్లుచున్నాను. 
అన్ని6టివి మించి వరమాత్మా!: నిన్ను గుజించిన విజ్ఞానమునుగూడ 
నేను గ్రహింవగల్లినాను. కాని యెంతజ్ఞానమును పడయ(గల్లినను నేను 
పొందిన క్లొానము అల్పముగను, పొందవలసినది ఆనంతముగను నున్నది, 
సీ జ్ఞానమునకు మితిమేరలు గలవా? పగమగురూ! నన్ను జ్ఞానసంపన్నుని 
జేసి ఆశీర్వదింపుము. 


బాలురమయ్య "మేము గుణ పొఠతము సెప్పు గురుండ వీవు నీ 
పాలితమైన లోక మిది భవ్యతరంబగు పొఠళాల శే 

యేల భవ్నర్పబోధమున నిద్ధచర్మితుల కొదుకుయ్య 0కొ 

శా 1 లలిత (ప్రభా కరిత ! సజ్జన జీవన ! లోకపొవనా ! 


క్ష 


= భకాంబిలీ = 


జవినంతా: పూ ర్ల పర(బహ్మామా। అణువునందువ లె బ్రహ్మాండము 
నందును పరిపూర్ణుడవై ప్రకాశించెడు నీవు “నాది యని నే చెప్పు 
కొనెడు ఈ ప్రాణబిందువునందు సయితము వ్యక్రమగుచున్నావు. అయి 
నను నీవు దేశకాలములచే నెంత మాత్రమును బద్ధుడవుగావు. ఇచ్చోట 
నున్నవాండవేయైనను దూరాతిదూరముననున్న నక్షత్రమునకు నావల 
సయితము నీ వున్నా(డవు. వర్తమానముననున్న వాండవయ్యు- ఆతిదూరస్థ 
మయిన గతమునందును భవిష్యత్తునందునుగూడ నీ వున్నా(డవు. దేశ 
కాలములు నిన్ను తమలో నిముడ్చు కొన(జాలవు. మానవుని చింతయు 
ఊహయు నిన్ను [గ్రహింపంజాలవు. ద్యులోకభూలోక ములయందు నిండి 
యున్న నీ మహిమ యెంత అద్భుతావనహము: అయినను సీ అనంతమహి 
మలోనిదియంతయు స్వల్పాంశమె. ఎంత అల్పుడనైై నను నీ అనంత 
శక్తిచే నేను సంరక్షింపదిడుచున్నాను. నీ అనంతజ్ఞానముచే నడుపంబడు 
చున్నాను. నీ శాశ్వతబాహువులచే ఆలింగనము చేసికొన(బడుచున్నాను, 
ఆనంతనంప త్తియగు నీ ఆనందమునకును, నీ పూర్ణత్వమునకును నేను 
వారసు(డనై యున్నాడగదా! 


———— న భ కొంబెలి = = 


శ్రునందసుధానిరీ! నిన్ను ఎట్లు సంస్తుతింపవలయునో నాకు తోచ 
కున్నది. ఆనందన్వరూపిపై సమ న్తవిశ్వమునందును నీవు వ్యాపించి 
యున్నావు. వ్యాప్త్రమైయుండుటయేగాక నీ స్వరూపమును నాకు ప్రక 
టించుచు నన్ను ఆనందరసాబ్దీలో నోలలాడ్‌ంచుచున్నావు. అట్లు నీ దర్శ 
నమును పొందకున్న నేనీ నంసారయాత్రను సొగింపగలనా? కృపా 
జలధీ! ప్రకృతిరాజ్యములోనేమి, మాసవప్రపంచములోనేమి, యెక్కడ 
జూడబోయినను నీవు ఆనందమూరర్తివై నాకు ప్రత్యక్షమగుచున్నావు. 
అహో! సూర్యోదయ సూర్యా స్తమయముల అనిర్వచనీయ రామణీయక 
తలో సీ ఆనందమేగదా। పూర్ణసుధాకరుని ఆప్రతిమానలావణ్యములో నీ 

ఆనంద మేగదాః ఆకు జొంపములహౌరులో, ఆలరుగుత్తుల కమ్మతావు 
లలో నీ ఆనందమేగదాః ఫలజొతుల నానా రుచులలో, మందమారుతపు 
శీతలసంస్పర్శలో వీ ఆనంద మేగదా! పసిబిడ్డల జిలిబిలి పలుకులలో పక్షుల 
కల కలా రావములో, సెలమెళ్ల మర్మరధ్వనులలో, సముద్రగంఖీరగర్హ 
నములో నీ ఆసందమేగదాః (పేమహపూరిత కార్యకలాపములోనెల్ల నీ 
ఆనందమేగదాః నీవు వ్యక్తపరుచు ఈ ఆనందలీలావిశేషముల నే కవి 
కుషూరులు వర్టింప(గలరు? ఏ చిత్రకారులు చిత్రింపంగలరు? ఆనందన్వ 
రూపాః ఇవిగో; కానుకలుగ నే సమర్పించు ఆనందాశ్రువులు స్వీకరింపుము. 


నుందరరూప నీ సౌగను జూడగ జాడ నాదుడేంద నూ 
నందర సౌల్టీ('జేలి సుగుణా ప్తి నభంగుర వై భవంబునన్‌ 

* ందళిరంబు-గాంచెం బులకాంకుర ఛూరిళనుయ్యె మేను నీ 
మందము చందమున్‌ గనిన నాత్మజుఖింపడె దీనరత్ష కా. 


భ కాంబిలి ' = 


ద్రిమృతనికేతనమా పరమేశ్వరాః సీ అనుగ్రహము లేక నే 
నెట్లు జీవింప(గలను? స్వరూప పరిజ్ఞానమును గోల్చోయి దుఃఖభాజన 
మైన జీవనమును గడపుచున్న నేను కేవలము స్వక క్రిమూలముననే 
జ్ఞానోదయమును గాంచ(గలనా? జరారోగమరణ బాధితమగు నీ శరీరమే 
'నే' నని భ్రమపడుచున్నాను, ఎట్టిదుస్ట్రితి అమృతస్వరూషా। నేను సీ 
విడ్డను గానా? “అమృతస్యపుత్రాః ' అని బుషీశ్వరు(డు సంబోధించి యుండ 
లేదా? కాని ఆ జ్ఞానము నాకేదీ? దయానిధీ: ఆ పరిజ్ఞానము నాకు దృఢ 
ముగ ప్రసాదింపుము. అస్థిరములగు శారీరికభోగముల యెడల నౌదాసీవ్య 
మునువహించి సుస్టిరమగు ఆధాత్మికసౌఖ్యముపట్ల శ్రద్ధనుబూని నను 
అమృకతళ్వసిద్దిని( దిడయునట్లు కటాకీంపుము, 


భక్తాంబలి = 


చ్రశశ్వరాః నీవు (పేమస్వరూపివి; మంగళవిధాతవు. అపార (ప్రేమతో 
నీవు అనంతశుభములను నాకు కలుగంజేయుచున్నావు, అయినను 
నా మానస మొక్కొాకసమయమున నీ మంగళో ద్దేశమును శంకించు 
చున్నది, ప్రపంచములోని విపత్తులును, దుఃఖములును, రోగములును, 
మరణములును నన్ను కొందలపరుచుచున్నవి. నా అల్పబుద్ధితో నీ కార్య 
ముల రహస్యమును భేదింప ప్రయత్నించుచున్నాను. అది యెట్లు సాధ్య 
పడును? బుద్ధిమంతుడగు తండ్రియొక్క యుదేశములను లే/బ్రాయు 
డగు తనయు(డెట్లు పూర్తిగా గ్రహింపనేర్చును? స్వామీ! నేను నీ సమ 
క్షమున పసిపాపండనుగానా? విపత్తులయొక్కయు రోగమరణాదుల 
యొక్కయు మర్మమును నే నెటులతెలిసికొన(గలను? వీనిలో నీ మంగళ 
హస్తమును గుర్తింపంగల సూక్ష్మ జుద్ధిని నాకు అనుగ్రహింపుము. 
శారీరిక, మానసిక, ఆధ్యాత్మికాభివృద్ధికి నివి యావశ్యకములన్న సంగతిని 
నాకు చక్కగా బోధపరుపుము, సంశయములచే నా విశ్వాసము చెదరి 
పోకుండునట్లు కటాక్షింపుము. నీ జ్ఞానకిరణప్రసారముచే గాజుమఃక్క 
నంటి నా చిత్తమును భాసమానముచేయుము. అపుడుగాని నీ చెయైముల 
తత్వమును గ్రహించి నేను శాంతమనస్కు-డను కాజాలను. ఇదియే నా 
పాిర్థన; ఆశీర్వదింపుము. 

“నీవు దయానుయుండ వని నిర్యము లోకము దెల్పుచుండగా 

జీవుల కాపదల్‌ గలుగ జేయుదు వన్న నదెట్లు సర్యమౌ 

శావరమూని సంకఠవికారగుణంబుల జెంది మానవుల్‌ 

శీవల పొమరత్వమున(గీడుల నొందరె దీనరత్షశా 1 


న! 


raf కంబలి 


గ్ట్రికండనయ్యు బహుప్రకారముల _ విభాసితుండవై  విచిత్రలీలల 
నీవు ప్రకొశించుచున్నావు. సమస్త విజ్ఞానశాస్త్రమును, సమస్త దర్శన 
శాస్త్రమును ఏకమేవాద్వితీయరూపుడవగు నిన్ను అన్వేషించుచున్నవి. 
మనుష్యుండు ద్వైతముతో సంతుష్టుడై యుండజాల(డు. అతడు సకల 
విరోధములకును, సకలవై చిత్రములకును మూలమున సమన్వయసూత్ర 
మును (గ్రహింపంజూచును. నానాపరివర్తనముల మధ్య నీ వొక్క(డవె 
అపరివ ర్తనీయు(డవు. సకల వికారములమధ్య నీ వొక్కడవే నిర్వికారు( 
డవు. కాలబద్ధములగు సమస్త వస్తువులమధ్య నీ వొక్కండవే కాలా 
తీతు(డవు. అనిత్యములలో నీవు నిత్యుండవు. నూతనములలో నీవు 
పురాతను(డవు. మృత్యువులో సీవు అమృతు(డవు, వినాశములలో నీవు 
అవినాశివి. ఏ దిక్కునంజూచినను కంటికగపడు విరుద్ధభావములకు నీవు 
సమన్వయకదర్తవు. నీవు కేవలము నామరూపరహితమును, ఉపాధి 
హీనము, నిరవచ్చిన్నము నగుసత్తాగాదు. నీవు చై తన్యమయపురుమ( 
డవు. అందుచేతనే ఈ నామరూపములును, ఉపాధులును నీకు ప్రయో 
గింప౦దగియున్నవి. ప్రాకృతిక జగత్తునందలి ఉ త్రాపములోను, వెలుతురు 
/ లోను, విద్యుచృక్తిలోను ఒక్క టేళ క్తి యెట్లు ప్రకాశించుచున్న దో అట్టులే 
శీతము, (గ్రీష్మము, ఆలోకము, అంధకారము మున్నగు పరివర్తనములకు 
మూలమందునను నీశ క్రియె వెలుగుచున్నది. ఇ(క మానసిక జగత్తునందళ€ 
సుఖదుఃఖముల యొక్కయు, ఆశాభయములయొక్కయు, పాపపుణ్య ము 
యొక్కయు, (పేమద్వేషముల యొక్కయు మూలమునందును సీ మం? 
శేచ్చయే. ఉచ్చనీచములగూర్చియు, మంచిచెడుగుల గూర్చియు న్యాయ 
న్యాయముల గూర్చియు సత్యానత్యముల గూర్చియు నేను చేసెడ 
చర్చలలోను నీవే ప్రకాళశించుచున్నావు. నే నెప్పుడు దేశకాలాత 


౧3 


రాజ్యమున ప్రవేశింతునో అపుడు నా కెద్దియు పరిక్యాజ్యముగాదు ; 
నింద్యమునుగాదు. 


కఆకలంక బగు శ్వేతవర్గ మొక పే యామింటివై వగ్గస 
_ప్రకయు క్షంబగు నింద్రచాపమగు శీవనక సర్వలోకైక నా 

యక! నీ వొక ,-డవయ్యు నిండెదవు (బిహ్మాండంబు నానాస్వరూ 
పకుంై యిస్థల మాస్థలంబనక బేవా యోకి ఎసొంలోనిధీ” 


[చిలకమ ర్తి లక్ష్మీనరసింహక వి. 


OV, 


nl 'కాంజలి = 


ఎ నన్వరూపా! పరమేశ్వరా! నీ (పేమయెంతవిశాలము ! ఎంత 
గంభఖీరము ! ఎంత నిర్మలము! నీ (పేమ తత్వమునుగూర్చి చింతించిన 


కొలది నా కానందమును ఆశ్చర్యమును కలుగుచున్నవి. ఎన్నెన్నికోట్ల 
జీవరాసుల పై నీవు (ప్రేమదృష్టిని (పసరింపజేయుచున్నావు! అనంతమయిన 
యీ విశ్వములో నీ ప్రేమకు పాత్రముగాని ప్రాణి యొక్కటియునులేదు. 
సకలక్రిమికీటకొదులను, సమ స్త పశుపక్షీజాలమును, సర్వమానవులను నీవు 
అపార(్రేమతో గాచుచున్నావు. అన్నింటి వృద్ధి వికాసములను నీవు కని 
పెట్టుచున్నావు. సీయాజ్ఞ జవదాటియెటుంగని జంతుకోటినేగాక అడుగడు 
గునకు నీహితోపదేపముల నిర్లత్యముచేసెడు నా బోటి దుష్టమానవులను 
గూడ నీవు కనికరించి కాపాడుచునే యున్నావు. నా (పేమ సంకుచితము, 
స్వార్థ(పేరితము, ప్రతి ఫలాక్షొసమన్వితము కాని నీ (వేమ యట్టిదిగాదు. 
సీపు నా యొద్ద కోరదగిసదేమికలదు? ప్రతిప్రేమనుసయితి ము అపేషీంపక 
సీపు నన్ను (పేమించుచున్నావు. నాకుగూడ నట్టిదొడ్డబుద్ధి నల దయ 
చేయవు; (పేమించినపుడు (పేమించుటయేగాక నన్ను ద్వేషించి హింసించి 
ననుగూడ పరులను (ప్రేమించెడుబుద్ది విశాలతను నా కనుగ్రహింపుము, 


“ఆరయ? చాదిమధ్యవిలయంబులు లేని మహాత్ము డెవ్వడో 
ధరగల యొల్లజంతువులం దప్పకపోచు దయాళు-జెవ్వండో 
పరమవిభూతిం బుణ్యజనసొళికి నిచ్చెడి దాతయెవ్వండో 
నిరతము నమ్మహాత్ము నుదిచేయు నుతింతుము భ క్రియు క్టితోన్‌. 


గిజ 


భ్‌ "కాంజలి 


గీ పరమపవిత్రాః పరమేశ్వరా! నీవు నీపూర్ణవవిత్ర స్వరూప 
ముతో నా హృదయములో ప్రకాశించి నా అహంకారమునల్ల నణగ 
ద్రొక్కుచున్నావు. నా సత్యసంధతను చూచుకొని, నా సేవాపరాయణత్య 
మును చూచుకొని, నా జితేంద్రియత్వమును చూచుకొని. నా జ్ఞానసంప 
తినిచూచుకొని, నా వినయశీలతను చూచుకొవి నాలో నేను సంతోషించు 
కొనుచు పొంగిపోవుచుండు సమయమున నేదోయొక పరీకెమాలమున 
నా యథార్థస్థితిని నేను గ్రహించునట్లు చేయుచున్నావు, తగినళోధనము 
రానంతవటకు నేనుపవిత్రుడనై యుండ గల్లుచునేయున్నాను. కొని బలవ త్త 
రమైన శోధనమొకటి తటస్థింపగనే నామనస్సు పేముచువ్వవలె చివ్వన 
వంగిపోవుచున్నది. అపుడు నేనెంతదుర్చలుండనో స్పష్టముగతెలినికొన 
గల్లుచున్నాను. నిజమునకు నా నై తికపటుత్వ మేపాటిది? ప్రభూః గర్విం 
చుటకు నా కిసుమంతయేని హేతువుగలదా? నాల్లుబారలుపై కెక్కి. కొండ 
శిఖరము నధిరోహంచినట్లు సంతోషించు కుజ్జవొనివలె నేనును నొక్కింళ 
సీత్రిసంప త్తిని గడించినంతనే యెంతయో 'ఉబ్బిపోపుచున్నాను. కౌవి, 
అప్పుడప్పుడు త్వదీయపూర్ణ పుణ్యస్వరూపమును నాకు కనబరిచి నేనెంత 
అట్టడుగున పడియున్నాడనో, గమ్యస్థానమెంత దూరముననున్నదో నాకు 
వెల్లడించి నన్ను వినయ విన్నముని చేయుచున్నావు. స్వామీ! నేను బల 
హీమడను; గర్వపూరితుడను; కనికరించి నన్ను ఉద్ధరింపుము. 


(పొజ్టర లేదునాయెడల, (వాక్టండ చీసను గర్వ మెచ్చు నా 
య్యాతకన్న మేర నహీ యాళలుచూడ ననంఠముల్‌. త్వేడీ 
యాజ్ఞలరీతింగాంచిన భయంబునంజి రము తర్తరిల్లు న 
(ప్రాక్టైదనందు నన్ను నిడ బాయక(ప్రోవపె ద్రీనరత శా | 


మ nf కాంజలి 


గ ర్మజ్యోతీ ! పరబ్రహ్మమాః నీవు నా హృదయసదనమునందు వెలుగు 
చున్నావు. నీవే వివేకరూపమున నా లోపలనుండి ధర్మాధర్మ పరి 
జ్ఞానమును నాకు కలిగించుచున్నావు. నీవే మనస్సాక్షీవై నా తప్పొప్పుల 
నెల్ల (గగ్రహించుచున్నావు. నీవే అంతర్వాణివె అధర్మపరిత్యాగమునకును 
ధర్మ నిర్వహణమునకు నన్ను సదా (ప్రోత్సాహపజుచుచున్నాపు. కనులకు 
కనిపింపకనే నీవు నన్ను హెచ్చరించుదు ధర్మపథమున ముందుకు నడి 
పించుచున్నావు. ఒకప్పుడు ధర్మభీరుత్వమునక్తై నన్ను చీవాట్లుపెట్టు 
చున్నావు, మటీయొకప్పుడు ధర్మవీరత్వమునకై నన్ను కొనియాడు 
చున్నావు. ఒకప్పుడు నీవు నా హృదయమును దుఃఖసంత ప్రము 
చేయుచున్నావు; మజియొకప్పుడు ఆనందభరితముచేయుచున్నా వు. 
ఇవ్విధమున నానామార్గముల నీవు నన్ను క్రమకమముగా ధర్మమునందు 
పెంపొందజేయుచున్నావు. ధర్మమూంర్తీ! నీ శక్తిని నేనెంతగా నన్ను 
తింపగలను? ధర్మమునిమిత్తమై మనుజులెట్టికష్టముల ననుభవించు 
చున్నారు! ఎట్టి దుఃఖవేదనములు సహించుచున్నారు. ఆహాః నీ (పేరణ 
మునకులోనై ధర్మనిర్వహణార్హము మానవులు తమప్రాణములసయితము 
బలిచేయుచున్నారుగదా: ధర్మస్వరూపా! వీ హెచ్చిరికను పాటించి నేను 
సర్వదా ధర్మమార్ల ముననే చరించునట్లు కటాశీంపుము. 


ధర్మము 'నాచరింపుము. ధర్మముకంకు (శేస్ట్రమెనది మజీయొద్టయు లేదు. 
ధర్మ -మెల్లరకును మధువువంటిది * ౪ * * (శావ్మాధర్మము 


భకాంజలి 


హ్రూక్ష వరబ్రహ్మమా ! ఏమి నా మహాభాగ్యము: పూర్ణ స్వరూపముతో 
సీవు నా హృదయగగనమున వెలుగొందుచున్నా వు. సాంతుడను చౌం 
చల్యశీలుడను అపరిపూర్తుడను ఆగు నాలో అనంతుడవును, నిశ్చలుఢడ 
వును పరిపూర్ణుడవును ఆగు నీవు ప్రకాశించుట యేమి ఆశ్చర్యము! నీవు 
సీ స్వరూపప్రకటనముచే నెప్పటి కప్పటికి నూత్న నూత్ని అభివృద్ధిమార్ల 
ముల ద్యోతకముచేయుచు నన్ను స్థిరముగా నెచ్చటను కూర్చుండనీయక 
ముందుకు నడిపించుచున్నావు. పూర్ణ శానజ్యోతివై నీవు ప్రకాశించు 
చుండ నేను అల్పజ్ఞానముతో నెట్లు సంతుష్టిపడగలను? నీవు అపార్యప్రేమ 
జలధివై కనిపించుచుండ నేను సంకుచిత పేమతో నెట్లు తృ ప్రినొంద 
గలము? వీవు అనంత పుణ్యశీలుడవై భాసిల్లుచుండ నేను స్వల్ప పుణ్య 
కౌర్యములతో నెట్లు సంతోషింపగలను? నీవు నీ పూర్ణత్వముతో నా మనో 
నేత్రమెదుట సర్వదా (ప్రకౌశించుచు నన్ను మోహింపజేయుచు, నా డెందము 
హరించుచు నన్ను ముందడుగువేయ హెచ్చరించుచున్నావు. అజ్ఞుడనై, 
అళక్తుడనై , అధముడనై మృక్పిండమువలె పడియున్న నన్ను నీ వేరీ 
తిగా ఉన్నత పథమున గొంపోవుదువో గదా! నేను నిన్నే నమ్మి 
యున్నాను. రక్షింపుము. 


ట్‌ కాంజలి 


గగ ర్మన్వరూపా ! పరమేశ్వరా ! సంసారమునంతయు నీవు ధర్మమయము 
గావించితివి. ఉదయమున నిద్రనుండి లేచినది మొదలుకొని రాత్రి పరుండ 
బోవువరకు నెన్నియో విధాయక కృత్యముల నిర్వహించునట్లు నీవు 
విధించియున్నావు. సమస్త ధర్మములకును నీవే (పేరేపకు(డవు. 
ఎన్నియో కుటుంబ ధర్మములను, ఎన్నియో ఉద్యోగ ధర్మములను, 
ఎన్నియో మత ధర్మములను, ఎన్నియో నాంఘిక ధర్మములను, ఎన్నియో 
ప్రజాహిత ధర్మములను నియమించి నా యావజ్జీతమును నీవు ధర్మపాళ 
బద్ధముచేసి యున్నావు. ధర్మము నెర వేర్చినప్పుడు సంతోషమును, ధర్మము 
తప్పినపుడు దుఃఖమును నీవునా కొసంగుచున్నావు. దయాసింధూ। నీ 
సాహాయ్య (ప్రోత్సాహములు లేకున్న నేనెట్లు నా ధర్మముల చెల్లింపంగల్లు 
దును? కష్టములకు వెరచి ధర్మముల నెగబెట్టజూచెడు నాకు రైర్య స్థైర్య 
ముల దయచేయుము. ధర్మముల మీఖుటచే సమకూడెడు ఐహిక 
పౌఖ్యములకం'ట ధర్మమును పాటించుటచే తటస్థించెడు ఇక్కట్టులనే 
నేను శ్రేయోదాయకములుగ భావించి, వానిని సంతోషముతో ప్వీకరించు 
శుభబుద్ధిని నా కనుగ్రహింపుము. ధర్మసౌందర్యముచే సర్వదా యాకర్షింవ 
దిడినవాడ నై నేను స్వధర్మ నిర్వహణము(గావించి ధన్యాత్ముండనగుదును 
గాక | 


nf 'కాంజలి 


సపతితపావనా! వీవు సార్ధక బిరుదాంకితుడవుగావా? అగుచో నన్నేల 
నీవు సవిత్రునింగావింపవు? పాపకూసమున( బిడి కన్ను(గానక లేవ(జాలక 
కొట్టుకొనుచున్న నన్ను నీవేల యుద్ధరింపవు? నీ దయను పొందుటకు 
నేను అర్హుండనుగానా? నాబోటి కలుషాత్ముడుగాకున్న మతెవ్వరు నీ కనికర 
మునకు పోత్రులు కొంగలరు? దయామయా! సీ కరుణాకటాక్ష వీక్షణ 
ముల నాపయి నొక్కింత (ప్రసరింప(జేయుము, చీడపురుగు ఆకును తినివేసి 
నట్లు పాపము నా మనస్సును పూర్తిగా తినివేసినది. నా హృదయము 
కళావిహీనమయి నిర్లీవమై దుర్చలమయి క్రుంగిపోయియున్నది. దయా 
సింధూ! నీ కెన్నడు నాపయ కనికరము కలుగునోయని నిరీక్షీంచు 
చున్నాను, అవంతక క్తి సంపన్నుడవగు నీకు నన్ను బాగుచేయుట ఆసా 
ధ్యమగు కార్యమా? లేశమాత్రము నీవు సాహాయ్యము చేసితివేని నేను 
పైకి రాగలను. నాకంటెను పాపపంకిలమున కూరుకొని పోయినవారిని 
సీవు లేవనె త్రియుండలేదా? రేవనెత్తుటయేగాదు, వారిని పరమభ క్తులనుగా 
నీవు మార్చివేసి యుండలేదా? దయాకరాః ఈ దీనుని కనికరించి రక్షిం 
పుము. నీ బిరుదమును సార్థకము చేసికొనుము, 


పతితుడ "నేను నీ వమిత పొవనమూర్తివి సర్వదుస్రణా 
న్విరుండను నేను నీ వరుల నిర్మలసద్దుణ సంయుతుండ “నీ 
నతిశశినుండ నీ వతిదయా గుణశాలివి శాన నన్ను చ 
గతి. గరుణింతువో యరసీ కక్లొన'వే కృప దీనరత శా 1 


భ కాంజలి మా 


వ్రతా నా హృదయములోని గభీరమయిన అభావమును నీ వెలుంగు 
దువు. నాకు కాలూని నిలువ(గల స్థిరభూమి యెందు(గలదు? నేటికిని 
నేను నానావిధ నందేహములతోడనే, పలువిధములై న ఊహలతోడనే దిన 
ములను గడపుచున్నాను. నీతోడి ఐక్యమే నాకు కావలసినది. ఇదియే 
నా ప్రార్థన. ఇది సిద్ధించునా? కల్పనతో నేను సంతుష్టుడనై యుండ 
జాలను. కల్పనా మూలమున నే నితరులను మోసపుచ్చ(జాలను. నీవు 
సత్యమనియు, నీవు నిత్యమనియు నేను (గహింప(గోరుచున్నాను. తత్పరి 
చయమును నేను పొంద నభిలషించుచున్నాను, సత్యమును, శాశ్వతమును, 
పరిపూర్ణమునగు నో సరబ్రహ్మమా ! నీ దర్శనమును నాకు ప్రసాదింపుము. 
నీ ప్రకాశములో నన్ను ముంచివేయుము. ఇతరులు నన్ను సాధికుండను 
చుందురు, భక్తుండనుచుందురు. అట్టి యోగ్యత నాకేదీ? అయినను పరు 
లచే సాధకుండనవియు భక్తుండనియు సమ్మానింపంబడుచునే యున్నాను. 
పితా! నా కొక్కింత స్థిరభూమి కావలసియున్నది. నా హృదయములోని 
యీ కుదార్హి తీరవలసియున్నది. నీ తోడి ఐక్యానుసంధానమె నా వాంఛి 
తము. ఇదియె నా ప్రార్థన, 


భకాంజలి మ 


సర్వసాకీ! పరమేశ్వరా! నేను నీకు నుడువవలసినదేమున్నది? సమస్త 
మును నీవు తెలిసికొనుచునే యున్నావు. నా చేయుకార్యములను నీవు 
వీక్షించుచున్నావు. నా వచించు వాక్కులను నీవు ఆలకించుచున్నావు. 
నా మనస్సులో సంచారముచేయు తలంపులనెల్ల నీవు (గ్రహించుచున్నావు, 
నేను అనుభవించు సుఖముల సీ వెలుంగుచున్నాపు. నా హృదయము 
లోని వేదనమును నీవు గమనించుచున్నావు. నా పుణ్యములను నా పాప 
ములను నీవు గుర్తించుచున్నావు. ఇక నేను చేయవలసిన ప్రార్థన చే 
మున్నది? సుఖముగావి కష్ట్రముగాని, సంతోషముగాని దుఃఖముగాని, 
భూషణముగాని దూషణముగానిఏడై ననునరే నీకు తెలియక నాకు తట 
స్థించుటలేదు. దుర్లంఘ్యమగు నీ శాసనానుసారముగా సకలకార్యములును 
లోకములో జరుగుచున్నవి. నీ యిచ్చనెజింగి కొౌంతముగ (ప్రవ ర్రించెడు 
మన సైర్యమును నాకు ప్రసొదింపుము. తాత్కాలికముగ నాడెంద ముంత 
వీ 


పరిత ప్రమైనను నీవు నాకు శుభమునేగాని అశుభము సనెన్న(డు చేయవు 
గదాః ఇక నేను తల్లడిల్లి నేల? నీ మంగళో ధ్రేళమునందు దృఢమయిన 
నమ్మకమునుంచి నేను నిబ్బరముగా నుండునట్లు కటాక్షింపుము. ఎట్టి 
కష్టములై నకలుగనీ, ఎట్టి నష్టములైన సంప్రా పింపనీ ఈషన్మాత్రమయిస 
నేను ధర్మపధమునుండి తొలగకుండునట్లు నాకు సద్భుద్ది నన్నుగహింపుము. 
రొకీంపుము, ఆశీర్యదింపుము, 


భ్‌ కాంజలి వ 


శాంతి సుధాకరా! రమ్ము. నీకొరక్సై నా హృదయము ప్రతీషీంచు 
చున్నది. ఎంత సంక్షోభము! ఎంత వేదన ! ఎంత పరితాపము! నీవు 
గాకున్న మథతీయెవ్వరు నాయీ మనోవ్యధను తీర్పంగలరు? మానవ 
మా(త్రులు నా బాధను గ్రహంపంజాలరు. నా మనస్సును చూడ(జాలరు. 
నిన్ను అడ్డుపెట్ట[గల కవాటమెద్దియు నా హృదయసదనమునకు లేదు 
గదా! ధారాళముగా నీవు లోన ప్రవేశింపంగలపు. సర్వమాను నీవు స్పష్ట 
ముగా వీకింప(గలవు. నా మనోవేదనమునకు కారణములను నీవు 
తెలిసికొనంగలవు. అందులకనియే నీ శరణు. జొచ్చినాడను. నాహృద 
యముపై శాంతిసుధను చిలుకరింపుము. నా పరితాపాగ్నిని చల్లార్చుము, 
నా మానసమును నరిమైన త్రోవను నడిపింపుము. సకల విషయముల 
లోను నీ యిచ్చను పరిపాలించునట్లు నా బుద్ధిని (పేరేపింపుము. లోక 
ప్రీతికొలకు(గాని, స్వసుఖము కొబకు(గాని ధర్మమును త్యజింపకుండు 
నట్టి మనోనిశ్చయమును నాకు దయచేయుము. ఆశీర్వదింపుము. 


= ఖు కౌంజలి 


బ్రగద్విధాతా! సకలవ్రపంచమును నడపువాండవు నీవు. నీ యిష్టములేక 
విశ్వములో నొక్క. కార్యమయినను జరుగనేరదు, ఈ విషయము నెణి(గి 
యున్నను, వీ యిచ్చమే నాకు మంగళప్రదమని తెలిసియున్ననుగూడ సీ 
యిష్టమునకు లోబడి ప్రవర్రించుటకు నా మానసము ఒక్కవెట్టున సమ్మ 
తింపదు గదా! ఏమి అభాగ్యము :! సర్వజ్ఞుండవును, సర్వళ క్రిమంతుండ 
వును, సర్వజీవదయాపరు(డవునై న నీకు నా జీవనభారము నొప్పగించుట 
కన్న యు క్షమయినపని మజియేమియుండును? నీ యిచృయే నెరవేరుగాక 
యని యెంచి, క ష్లమునందును, సుఖమునందును, దుఃఖమునందును, 
సంతోషమునందును సమబుద్ధితో మెలంగెడు హృదయపరిపక్వతను వాకు 
దయచేయుము. నీకు విధేయుడనై జీవించినపుడే నా మానసమునకు 
శాంతికలుగునుగావి అన్యధాయెట్లు కలుగనేర్చును! దయామయా! సకల 
విధాయుడవగు నీకు సంతోషముతో లోబడెడు సద్బుద్ధిని నాకు దయ 
చేయుము. నీ శుభోద్దేశమునందు పూర్ణ విశ్వాసమునుంచి నేను నిశ్చల 
హృదయుడనై నా జీవయాశత్రను జరుపుకొందునుగాక : ఆశీర్వదింపుము. 


అడుగకమున్ని సాధసములన్ని యఖీచ్చనొసంగి మాకు నీ 
పుడమిని ధారషోసీ సమబుద్ధి స్వతంతర లెల్లనిచ్చి మూ 
దుడుకులకోర్సి యెల్లప్పుడు ఫోడును నీడయు నొచు నుండు నీ 
యడుగుల(జేరుమన్న భయమందును చిత్తము దీనరక్షకా ! 


ఆనీ 


జ భ కాంజలి ననున 


సీ పరమాక్కాః నీ మహిమ నెట్లు నేను వర్ణింతును? ఎచ్చట నారంభిం 
తును, ఎచ్చట పూర్తిసేతును? నాకు నీ ఆదియు తోంయట లేదు, అంత 
మును తో(చుటలేదు. కొనినేసీ పృధివిలో(గడపు దినములు పూరి 
కావచ్చిన కొలది నీవు నా హృదయములో విశేషరూపమున ప్రకాశించు 
చున్నటుల నాకు గోచరమగుచున్నది. ఇపుడు నా నల్లని వెండ్రుకలు 
తెల్లనివిగ మాజిపోయినవి. నా రెండు నేత్రములును నిస్తేజములయినవి; 
శరీరమును నానాట క్షీణించుచున్నది. కాని నీ కరుణమాత్రము తగ్గిపోవుట 
లేదు. ఇపుడు నీ కారుణ్యము నా యంతరములో ప్రవేశించి నూతన బలము 
తోడను, నూతన స్ఫూరర్తితోడను ఆత్మను తేజస్వంతము చేయుచున్నది. 
నీ ఆనందధామమునకు నన్ను తీసికొనిపొమ్ము, ఇపుడు నాకిక నేమియు 
నక్కజలేదు. కేవలము నీవే నాకు కావలయును. ఇచ్చట నిందాస్తోత్రము 
లును, శోక దుఃఖములును తీవరూపమున నన్ను ప్రపంచవిముఖుని 
చేయుచున్నవి. నీవే నా రక్షకుడవు, నీవు సమస్త బ్రహ్మాండము 
యొక్క భారమును వపొంచుచున్నావు. నాయీ అల్బ్పహృదయ భార 
మును సీపు వహింప(జాలవా? నీలోనే నా ఆశ, నా నిబ్బరము. సీవు నా 
సమీపమున నున్నచో దుఃఖవిపత్తూలెవ్వియు నన్ను తాక(జాలవు. నీవు 
దగ్గరలేకున్న కుశాంకురము సయితము అంకుశమువలె నన్ను బాధింప 
సాగును. పరమాత్మా! ఈ సంసారమునందలి మోహ కోలాహములచే 
ప్రపీడితు(డనై నేను నీ కరణు(జొచ్చుచున్నాను. నీ ఆనందధామమునకు 
నా ఆత్మను ఉపయుక్తము గావింపుము, 


భకాంజలి 


లృ భూ! పరమేశ్వరా ! నీవు చా లోవలను వెలుపలను నిండియున్నావు. 


ఎవవి చేతికింద నేను పనిచేయుచున్నానో ఆ యజమానిద్వారా నీవే నానుండి 
విష్క్కటమైన “సేవను గ్రపించుచున్నావు. నేను చేయంటోవుచున్న పనిలో 
పీ సాన్నిధ్యమును నే ననుభవించునట్లు కటాకీంపుము. నన్ను నర్వదా 
కవిసెట్టుచు నాకు మంచిబుద్ధిని ప్రసాదించుచుండుము, విరుత్సాహపడకుండు 
నట్లు నా కెల్లపుడును హెచ్చరికను గలుగంజేయము. నాళకక్తి సన్నగిల్లి 
పోయినపుడును నా ఓర్పు ఉడిగిపోయినపుడును నీ సంస్పర్శచే నన్ను 
రై ర్యవంతువి(గను సహిమనిగను జేయుము. చేయవలసినపవినె నిర్లక్ష్య 
ముగా( జేయుటకు(గాని మావివేయుటకు(గాని నాకు దుర్చుద్దిగలిగిన సమ 
యములందు నర్వసాకీవైన నిన్ను నేను జ్ఞ ప్రిచేసికొని అప్రమత్తుడ నై 
వేను నా ధర్మమును విర్వహించెదనుగాక ! నా కార్యసంబంధమును బట్టి 
వే నీదినమున నెవ్వరెన్వరిని కలసికొందునో వారినందరిని (పేమతోడను 
గొరవముతోడను చూచునట్లు నన్ననుగ్రహింపుము. స్వార్ధచింతనుండీయు 
దురాశనుండియు మానవ సప్తోత్రప్రియత్వమునుండియి నన్ను తప్పించి 
నే/గావించెడు సకల కార్యములలోను వీ మహిమనే గాంచునట్లు కరు 
అీంపుము. నీనుండి నన్ను దూరముచేయుటకు మారుగా నాంజేయు సమస్త 
కార్యములును నన్ను సీకు మరింత సమీపస్టునిగంజేసి నీతో నేను నిరంతర 
వంయోగము పొందుటకు తోడ్పడునుగాక, 


(తత్వభూషణులు ] 


ప భ కాంజలి 


జ్రునందసింధూః ఆది యేలనో నీవు నిష్టియు(డవవి, నిరానందుండవవి 
కొందతు చెప్పుచుందురు. కాని నాకు మాత్రము నీవు నిరంతర (క్రియా 
శీలుండవుగను ఆనందసాగరు(డవుగను తోంచుచున్నావు. వీ సృష్టికి మేర 
లేదు. నీ ఆనందమునకును మేరలేదు. ఉద్భిజ్జ గత్తులో నెట్టి నవనవసృష్టి। 
ప్రాణి జగత్తులోనెట్టి చిత్రవిచిత్రసృష్టి। మానవజగత్తులో నెట్టి పరమాద్భుత 
సృష్టి. క్షణక్షణమును నీవు సృష్టిచేయుచునేయున్నావు, సృష్టిలో నీ ఆనంద 
ము. నీ ఆనందములో సృష్టి. జలమును, స్థలమును, ఆకాశమును నీవు 
జీవరాసులతో నింపివేయుచున్నావు. నింపివేయుచు నీవు నిరంతరానంద 
ములో నిమగ్ను(డవై యున్నావు. నీవు సృష్టింపంగలవు; సంరక్షీంప 
గలవు; సంహరింప(గలవు. నీవు సర్వసమర్దుండవు, అందుచేతనే సీకు 
భయములేదు. విచాగములేదు, అవిరళానందమే నీ సృష్టితత్వమవి 
గ్రహించి, నీ ఆనందములో పాల్లొనెడు అధికారమును ప్రసాదించి నన్ను 
ఆశీర్వదింపుము. 


3 భ కాంజలి 


ప్రాణన్వరూపా ! పరమేశ్వరా : సీవు నా ప్రాణమునకు ప్రాణము. 


దయతో నీవు నా శరీరమునకు బలమును ఆరోగ్యమును అనుగ్రహించి 
తివి. అందులకై నీకు నా కృతజ్ఞతాపూర్వక ప్రణామము లాచరించు 
చున్నాను, దయామయా: ఇట్టి స్వాస్థ్యము ననుభవిందుచు అలసత్వము 
నందు నేను దినములు గడసకుందును గాక ! సూర్యచంద్రులును, నక్షత్ర 
ములును, జలమును, వాయువును నీచే కల్పింప(బరడిన సమస్త ఆహార 
పదార్ధ్థములును ఇంతేల, సకల జగత్తును నాకు సేవను సలుపుచున్నవి. 
ప్రభూ! కృతఘ్ను(డనై విన్ను నేను మజవకుందును గాక 1 నీవేరీతిగా 
నన్ను ఒక క్షణమైనను మజచియుండుట లేదో ఆదేతీరున నేనును నిన్ను 
మఅవకుందును గాక: నీ దాస్యభాగ్యమును నాకు దయచేయుము. నీ 
కార్యాచరణమునందే నా జన్మమును గడపుదును గాక: ఈ నా మనోరధ 
ముమ సిద్ధింపంజేయుము. 


భ కాంజలి వే 


దయామయా! రోగముయొక్క తీవ్రబాధ దుస్స్పహముగ నున్నది. దీర్ష 
కాలము “సేవచేసి నా బంధువులు నా బాధలో నిక సానుభూతిని చూపజాల 
కున్నారు. ఈ సమయమందు నీ వొక్కడవే నాకు సహాయుడవు; శాంతి 
దాతవు. ప్రభూ! నీకు నమస్కారములు. ఈ తరుణమునందు నీ కారుణ్య 
మునుగూర్చి నాకు అవిశ్వాసము కలుగనీయకుము. ఈ ఘోరకష్టసమయ 
మునందు, “దీనదింధూః' 'దయాళూ!' అనుచు నీ వైపునకు నా బాహువు 
లను చాచుచున్నాను. ప్రభూ! నీ నియమోల్ల ంఘనముచే తటస్థించిన శిక్షను 
విశ్వాసపూర్ణహృదయముతోను ఆనందముతోను సహించెదనుగాక। ఘోర 
విపత్తున తగుల్కొనియున్నను నిన్ను, దయామయా! అనియేయందును, 
దయాళూః (ప్రభూ! నీ యిచ్చయే నెరవేరుగాకః నీవు ధన్యుడవు; ధన్యుడవు. 
శిరమువంచి నేను నీకు నమస్కారము చేయుచున్నాను. 


— = భకాంబెలి = 


ర్పాచిత్ర విధాతా: సకలభేదములకును సీవే కారకుడవు. ఐశ్వర్యమువలె 
నా యీ పేదటికముగూడ నీ వరదానమే. నీ వనుగ్రహించినది కీడెట్లు 
కానేర్చును? ధనముమీద నాకుగల మోహమును వినాశముచేయుము, 
ఎంత వెజ్టివాండను ! ధనికుల అహంకారమును ధనికుల దుష్పవర్తన 
మును కన్నులార చూచుచుండియు నేసింకను ధనమునే ఆళించుచున్నాను 
గదా! స్వామీ : నాభ్రమను తొలగింపుము  పేదటికములోని మాధుర్య 
మును గ్రహీంచెడు నిర్మలజుద్ధిని నాకు దయచేయుము, మహనీయులెందరు 
' దార్శిద్య్యమును వ్రతముగ పరిగ్రహించియుండిరి? ఎందరు రాజ్యవై భవమును 
సయితము తృణప్రాయముగ త్యజించి భిక్షపాత్రను స్వీకరింపలేదు ? 
దయాసింధూ ! నా పేదణికము నాకెంత మేలోన(గూర్నెను? బీదతనమే 
నిన్ను నా కత్యంత సమీపస్థుని చేసినది ; బీదతనము మూలముననేగదా 
సీ స్మరణయు, విశ్వాసమును నాకు సులభసాధ్యములయినవి ! కష్ట 
సహనమును, వినయమును, సానుభూతిని ఈ “పేదటికమేగదా నాకు 
నేర్చినది ! నీ సాన్నిధ్య భాగ్యమునకం'"టె నాకు లోకములో కావలసినదేమి 
యున్నది? ఏ నిధి లేకపోయినను సరే నీ సన్నిధిని మాత్రము తమ 
కనుగ్రపాంపుమని భక్తులు గానముచేసి యుండలేదా? నా మనస్సును 
సీమీద నిశ్చలముగ నిలిసియుంచునటుల బుద్దినొసంగుము. ధనములో 
పేదనై నను భ_క్తిలోమాత్రము పేదనుజేయకుము. నిరంతరము ఆధ్యాత్మికాభి 
వృద్ధిని గాంచునట్లు నన్ను కటాశీంపుము. 


= ల్‌ కాంబెలి 


ద్ధిశ్వర్యదాతా! నాకుగల సమ స్తె శ్వర్యము సి ప్రసాదమే, ఈ వస్తు 
వాహనములు, ఈ మందిరారామములు, ఈ ఉద్యోగాధికారములు, ఈ భార్యా 
పుత్రాదులు, ఈ దాసదాసీజనములు, ఈ సుఖసౌభాగ్యములు, ఈ వైభ 
వములెల్ల్న నీ యనుగ్రహమే! వీనిని పొందుటకు నాకుగల యోగ్యతయేమి? 
నాతో(బాటు పుట్టిపెరిగిన అసంఖ్యాకజనులకు లేనిసంప_త్తి నాకేలకలుగ 
వలెను? ఇందులకుహేతువు నేనేమియు చెప్పజాలను. ఐశ్వర్యప్రా పికి 
కొందరు పూర్వజన్మసుకృతము కారణమని చెప్పుదురు. మరికొందలు 
బుద్ధివిశేషత్వ మె హేతువనియందురు, కాని నాకీహేతువులు తృప్తి కలి 
గించుటలేదు, నే నెలిగినది నీ అవ్యాజకరుణయొక్కటియే, అదియే నా 
యీ సంపదకెల్ల మూలకారణమని నే నెంచుచున్నాను. ఇక వీనివి చూచు 
కొని నేనెట్లు గర్వపడగలను? వాస్తవమునకు ఈ భాగ్యమంతయు నీది 
గాని నాదిగాదు. స్వామీ! ఈ వస్తుచయములో దేని నెవ్విధమున వివి 
యోగింపవలయునో నాకు నేర్చుము. నా మనస్సులో నేమూలనై న అహం 
కారము దాగియున్న దావినిపూలర్తిగ పెరికి వేయుము. నీ విచ్చినవానికై నే 
గర్వించుటా ! ఎంత అపరాధముః సమ స్తసంప త్తిని త్వదీయఇచ్చానుగుణ 
ముగా వినియోగించి నేను ధన్యుడనగుదునుగాక। 


1 'కాంజలి వ్‌ 


ఇపరమాత్మా 1 ఎంతకాలము నేను అంధకారములో తడవులాడుదును? 
ఎంతకాలము సంశయములతో సపెనగులాడుదును? ఏ (గ్రంథములు నా 
సందేహములను తీర్ప(గలవు? ఏ మహాత్ములు నాకు దివ్యజ్యోతిని ప్రసా 
దింప(గలరు? ఏ వేవియో ఉపాయములకై నేను దేవులాడనేల? ఒక్కసారి 
నీవు నాయెదుట ప్రకాశించిన నా సమస్తానుమానములును విచ్చిన్నములు 
గావా? నాకు నూతన జ్ఞానోదయముగాదా? పరబహ్మమా ! నీవుగాకున్న 
మణీ యెవ్వరు నిన్ను గుత్‌ంచి స్పష్టమయిన జ్ఞానమును నా కొసంగ(గలరు? 
నీ స్వరూపమెట్టిదో నిన్నెవ్విధమున నేను పొందగలనో ఒక్క-మాటు 
బోధింపవా? చదివి చదివి, విని విని, చూచి చూచి మనస్సు విసిగివేసారి 
పోవుచున్నది. హృదయము నీకొఅక్రై పరితపించుచున్నది. నీకు కరుణ 
కలుగదాయె, ఏమిచేతును? నీ దర్శనమును పడయనిది నా చి త్తమునకు 
సుఖములేదు; నా హృదయమున కానందములేదు. నా మనస్సునకు 
హోయిలేదు. నీవు స్వప్రకాశుండవుగదా ; స్వామీ! ప్రకౌళింపుము. నాకు 
జన్మసాఫల్యమార్గమును కన(బజుపుము; ఆశీర్వదింపుము, 


ఆ విరా వర్గ ఏధి! రద్ర! 
యశ్తే దతీణముఖం 


భకాంబలి == 


ర్థాగదీక్వరా! నీకు మా హృదయపూర్వక నమస్కారములు, మహోత్మ 
ష్టములయిన సత్యములను సీవు మాకెరింగించితివిగదా యని గర్వించు 
చున్నామెగాని సత్యపరిజ్ఞానముతో బాటు మాకు సంక్రమంచెడు బాధ్యతను 
మేము గుదర్తించుటలేదు. తెలిసిన సత్యమును అనుష్టింపమేని, దానిని దళ 
దిశల (ప్రచార ముచేయమేని సత్యమునుగ్రహించి ప్రయోజన మేమి? మూకుడు 
క్రింద మూసిపెట్టుటకా సత్యజ్యోతిని సీపు మాకు ప్రసాదించినది? దయా 
.కరాః మా బాధ్యతను మేము గ్రహించునట్లు చేయము. నీ వెంతయో(పేమ 
తో ననుగ్రహించిన సత్యమును జగజ్జనులకెల్ల ప్రకటించుటకు తగిన 
బుద్ధిని, సామర్థ్యమును మాకు దయచేయుము. మమ్ముచుట్టుకొన్న అల 
నత్వమును ఉపేకెభావమును పారంద్రోలుము. సత్యధర్మప్రచారమున క్రై 
యెట్టిత్యాగమునై నను సంతోషపూర్వకముగా గావించునట్లు మా మన 
స్పుల నాయత్తముచేయుము. సత్యముకొణకై ప్రాణములను సయితము 
తృణప్రాయముగ నాహుతిచేసిన ధర్మవీరుల ఉజ్జ్వలచారిత్రముల మా 
హృదయ మెదుట ప్రదర్శించుచుండుము. సత్రగ్రహణ సమర్ధమయినబుద్ధిని 
ప్రసాదించిన నీవు దానిని ప్రచారముచేయుటకు తగిన యోగ్యతను గూడ 
మాకొసంగవా? హీనమానసులమగు మమ్ము కనికరించి రక్షింపుము. 


లెద 


=== భకాంబలి 


గస్రరమమిత్రమా! నీ సహవాసములో నెట్టి మాధుర్యమున్నది! ఎట్టి 
ఆనందమున్నది ! ఎట్టి తన్మయత్వమున్నది! నీ చెంగట(జేరి నిన్ను 
న్మరించునపుడు, నీ మధురాలాపముల నాలకించునపుడు గంటలు నిమిష 
ములై, నిమిషములు క్షణములై పరుగె త్తిపోవుచున్నవి గదా; ఇంచుకొసేపు 
వీ సహవాసభాగ్యము ననుభవింపగనే, ఆత్మకెంతబలము, హృదయమున 
కెంత యుల్లాసము ! ఎక్కుడుకాలము నీ చెలిమికలిమి ననుభవింపక 
పోవుటచేతనే నా జీవనము నిర్జీవమై, నిస్సారమై నిరర్ధకమగుచున్నది. 
నీ మైత్రిలోంగల మహిమ నెజింియుండియు, నేను తగినంతకాలము నీ 
కొటికై వినియోగింప( జాలకున్నాడను. చేతిక్రింద పెన్నిధిని(బెట్టుకొని 
కూటికి పేదయె అల్లాడు నభాగ్యునివలె సకలసౌభాగ్య సంధాయకుండవగు 
నిన్ను చెంతనే యుంచుకొనియు, నీ సహవాసమును నిర్హక్ష్య ముచేసి నేను 
దుఃఖసంత ప్ప జీవమును గడపుచున్నాను. అనుంగు మిత్రమా । నీవేల 
నామౌఢ్యాంధకారమును చిమ్మివేయవు? నీ స్నేహలాభమును పొంది 
నిష్పాపుడన్నై, విర్విచారుండన్నై నేను నిరంతరానందము ననుభవించునట్లు 
నీవేల నాకు తోడ్నడవు? సభా: రమ్ము! నా హృదయ డోలికపై 
నాసీనుడవుకమ్ము. 


3౪ 


= భకాంజిలి === 


గ్రై గదీశ్వరా। దేశకాలబద్దుడ (ను, పరిమిత బుద్ధిసమేతు(డనై న నేను, దేశ 
కాలా తీతు(డవును, అనంతశ క్తి సంపన్ను(డవునై న నీకు సరియైన శేరు 
నెట్లు పెట్టగలను? నా యూహ నెంతదూరము పోనిచ్చినను పరిమితార్థ 
బోధకములగు నామములే నాకు స్ఫురింప(గల్లునుగాని అపరిమితుండవగు 
సీకు తగియుండు పేరు లెవ్విధమున స్ఫురింపనేర్చును? అనేక సంబంధము 
లను నాతో కల్పించుకొని చిత్ర విచిత్రలీలల నీవీ సంసారమునందు 
ప్రవర్తి క్లుచున్నావు. ఒకప్పుడు జన్మదాతవగు తండ్రివిగ, ఒకసారి 
(ప్రేమించిపెంచెడు తల్లి విగ, ఒకసారి హితోపదేశముకావించెడు మిత్రుండ 
వుగ, ఒకతూరి సుజ్ఞానము నొసంగు గురుండవుగ, ఒక వేళ ధర్మబోధ 
సలుపు ఆచార్యుండవుగ, ఒకతరి వ్యాధినివారణము సేయుభిషగ్వరు(డపుగ, 
ఒక తరుణమున వలపు(గొలుపు ప్రియండవుగ, ఒక సమయమున పాలించు 
ప్రభుండవుగ నీవు నాకు తోంచుచున్నావు. సంఘమునందు నే ననుభవించు 
సకల సంబంధ బాంధవ్యములును నీయందు వేయిమడుంగు అధిక 
మాధుర్యముతో నలరారుచున్నవి. పరమప్పురుషా ! నిన్ను(బట్టియే సర్వ 
బాంధవ్యములును ప్రియతమములగుచున్నవి. ఎల్ల సంబంధములలోను 
నిన్నే దర్శించుచు నేను ధన్యుండనయ్యెదను గాక | 


తల్లివి రర్మడ్రివిస్‌ దొరవు డాతవు (3 
జల్లని వాదవుడ్‌, (బియము? జి 


ధ్రర్మస్వరూపా! నీవు నిరంతరము ధర్మ సంస్థాపనమునశై కృషిచేయు 
చున్నావు, యుగయుగమునందును నూత్న నూత్నమార్గముల ప్రపంచ 
ములో ధర్మమును (ప్రకాశింప జేయుచున్నవాండవు సీవే. మహాత్ముల మూల 
మున మానవజాతిలో ధర్మప్రచొరము కావించుచున్నవా(డవు నీవే. అమ్మ 
హోపురుషులు బోధించు నవీససత్యములను స్వీకరింప ప్రజానీకమును 
పురికొల్పువాండవు వీవే. సత్యము నిమిత్తము సర్వమును విసర్జించునట్లు 
మనుజుల ప్రోత్సాహపరుచువాండవు నీవే. అజప్రధారగా ప్రపంచమున ధర్మ 
మును ప్రవహింపజేయువాండవు నీవే. అనంతాః నీవు గాకున్న మూన్నాళ్ల 
జీవించి మరణించు మ _ర్యమాతక్రు(డు ధర్మమును లోకమున స్థాపింప 
నేర్చునా? ఎంతటి మహనీయులయినను నీ చేతిలోని ఉపకరణములేగదా ! 
శాశ్వతు(డవగు నీవే ధర్మమును వర్ణిల్ల జేయువాయడవు. నీకు నమ 
స్కారములు. 


= భ కాంజలి > జాం 


ఇ భూ: నే నీబాధను భరింపజాలను. చూచుచు నీ వూరుకొందువేల? 


టో 
ఈ ప్రలోభనమునుండి నన్ను తప్పింప(జాలవా? హో! నే నెంతదుర్చలు: 


డను. ఇంద్రియములయొక్క ప్రాబల్యము నా కిపుడుగదా పూర్తీగా 
నవగాహమయినదిః అవి యే దిక్కునకు లాగిన ఆ దిక్కునకు, వెల్లువను 
బడి కొట్టుకొనిపోయెడు కలువకాడవలె, నేనును కొట్టుకొని పోవుచున్నా( 
డను. నన్ను చూచుకొన్న నాకే ఆశ్చర్యమగుచున్నది. నే నార్జించిన 
క్ఞానమేమయ్యెనో, నా చైర్య స్థెర్యము లేమయ్యెనో, నా పట్టుదలయు, 


పటుత్వమును నే మయ్యెనో, నా ప్రతిజ్ఞ లేమయ్యెనో నాకే తోంచుటలేదు. 
సుడిగాలి కెగిరిపోయెడు దూదిపింజలమాడ్కి= నా సద్భావములెల్ల తిరో 
ధానములై పోయినవి. మిక్కిలి దుర్ప్చలమయిన “నేను” మాత్రము 
మిణుకు మిణుకుమని సన్నగా వెల్లుచు నాలో మిగిలియున్నది. ఏ శక్తి 
యుక్తుల తలపోసి నేను గర్వపడుచుంటినో అవి సమయమునకు నాకు 
సాయపడ( జాలవయ్యెను. నీవేనా దిక్కు, నా శరణ్యము. నీవే 
నన్ను ఉద్ధరింపగలవాండవు. ఇంద్రియ వశీకరణ శక్తి, నాకు ప్రపాదిం 
పుము. ప్రలోభనముల బారినుండి నన్ను తప్పింపుము. రక్షింపుము. 


కపతితుడ నంచు మాటికినిం బల్క_.గ నేటీకి నిం ద్రియంబు శే 
గతినను బట్టి యిడ్చినను గాదనంజాలక వానివెంటట స 

మ్మతి జనుచుంటింగాని యది ముంచియొ వెద్దయొ చే సఆఅుంగ నా 
గతి తుదశేమి చేసెదవొ కార్య వివేచక దీనరత్షకా ! 


—_ భ కాంజలి = = 


ద్రీనశరణ్యా దయానిరీ నీవు గాకున్న నాకి(క దిక్కె_వ్వరు ? నీవు 
గాకున్న నా హృదయవేదనమును తీర్చువారు మజియెవ్వరు? నీవుగాకున్న 
నా నిరుత్సాహమును పో(గొట్టు వారెవ్వరు? నీవు గాకున్న నాకు ధైర్యమును 
ప్రసాదించు వా రెవ్వరు? నీవు గాకున్న మా దుఃఖ భారమును తొల. 
గించు వా రెవ్వరు? నీవు గాకున్న నాకొజక్రై చిమ్మచీకటిలో తేజోరేఖ 
లను మెజపించువారు మజియెవరు? నీవే నిజముగా నా శరణ్యము! 
నా ప్రాపు! నా సర్వస్వము, క ప్టబహుళమును దుఃఖమయమును పాపప్ర 
లోభనా భూయిష్టమునునగు ఈ జీననయాత్రను ఓపికతో సాగించుటకు 
సీ కారుణ్యమేగదా నాకు హెచ్చరికను కలిగిందుచున్నది. ఎట్టి విషమపరి 
స్థితులలోనై నను, ఎట్టి క్లిష్టసమయములలోచై నను నిన్నాకసారి మనసార 
దల(చినంతనే నిరాశతో కుంగిపోయిన నా హృదయము మఅల ఆశాపూరి 
తమై ఉప్పొంగుచున్నది. దుస్తరమయిన యీ భవాబ్టిని దాటుటకు సీ 
కృపానాక యొక్కటియే నాకు సాధనము. తత్కృపాతరణిని ప్రసాదించి 
నన్ను రక్షింపుము. 


ia 
శ 


అయనను 5 టకోంజలి : మ యుత లు 


'పరమపావనా: నీ నామము నుచ్చరించుటకే నా పెదవులు తడబడు 
చున్నవి. పూర్ణ పవిత్రమూ్తివగు నీ వెక్కడ, వీచాధము(డనగు 'నే 
నెక్కు_డ! నా హృదయములో నెంత కాలుష్యము! నా వాక్కులో నెంత 
పారుష్యము! నా పనులలో" నెంత ధూ ర్హత్వము! నికృష్ణపాపినగు నేను నీ 
సహవాసమును వరించుట యెంత సాహసము! కాని నన్నీసాహస కార్య 
మునకు (ప్రోత్సాహపరుచుచున్న వారెవరు? నీవేగధా? ఇ(క నేను వెనుకాడ 
నేల? లజ్జపడనేల? పతితోద్ధారకా, నన్ను రక్షింపవలసిన భారము నీ మీ 
దనే యున్నది. నాసమస్త పాపజాలమును నీ పవిత్ర తేజపుం 
జములచే కాల్చివేయవేని నేను సీదాపున కెవ్విధమున జేరంగలను ? 
చింతలోను, దాక్కులోను, చూపులోను, చేష్టలోనుఎట్టి దోషమును 
లేకుండునట్లు నీవే నాకు తోడ్పడవలయును. త్రికరణశుద్ధి కలిగినపుడే 
నిన్ను నేను చేరంగల్లుదును, గాని లేకున్న నెట్లు చేరంగలను? నీ 
పాదాక్రాంతమగుటకు నా బిరుసు మనస్సెంత వెనుకకు లాగుచున్నది? 
వా పెంకెతనమును తుత్తునియలుచేసి నన్ను నీకు లో(బరుచు కొనుము. 
నా సమస్త కార్యములను నీవు శాసింపుము. నా దాసత్వములోనే నా 
మనస్సునకు శాంతి; నా హృదయమునకు ఆనందము, 


శతా 


=——— భక్తాంబిలి = 


ద్రయానిధీః త్వదీయ దయారసాభిషేచనము వలన సకల హృదయతాప 
ములును చల్లారిపోవునని చెప్పుదురుకాని కేవలము తద్వివరీతముగ నీ 
దయ నాడెందములో పనిచేయుచున్న దేమి? సీ కారుణ్యము నా మనస్సు 
లో నెట్టి వేదనాగ్నిని కలిగించుతున్నది! ఎటసాఐడి వచ్చినది నీ దయాజల 
మున కిట్టి ఉత్తాపము। భూగర్భమునుండి అగ్నిపర్వత ముఖద్వారమున 
వెలువడు త ప్పనీరమువలె నీ అపార అవ్యాజ కౌరుణ్యము నా మానసము 
ముడు కెక్కించుచున్నదిగదా! నేను కృతఘ్ను(డను, పాపదూషితు(డను, 
అయోగ్యుడను, సీ కఠినదండమునకు పాతు(డనుగాని కారుణ్యమునకు( 
గాదు. కాని నా అర్హ తానర్జతల పొటింసక నీవు నాపై నెడతెగని కరు 
కావృష్టిని కురిపించుచున్నావు. ఎందరెందరి మూలమున, ఎన్నెన్నివైపుల 
నుండి, ఎక్సైట్టి రూపములతో నే(డు నాకు నీ కారుణ్యము ప్రకటితమగు 
చున్నదిః నీవు వర్షించు ఒక్కొక్క దయాబిందువు నా హృదయాంత 
గ్ల్గతమున నడగియున్న పాపలోపముల పెకి నెట్టి నన్ను దుఃఖసంత పప్పుని 
జేయుచున్నది. ఉష్ణదయాజలధారల(గురిపించి నా మనస్సు నావరించి 
యున్న పాపమాలిన్య మును నీవు కడిగివేయ జూచుచున్నావు కాబోలు, 
పవిత్రుని(జేసి నీ సేవకు నన్ను అర్హుని చేసికొమ్ము. రక్షింపుము. 


ఈం 


భక్రాంజలి 


భృరాత్సరా | నా మనస్సు నా కన్నడు లో(బడునో ? ఎట్లు లో(దిడునో 
నాకు తెలియరాకున్నది. నా మనస్పే నా మిత్రము. నా మనస్పే నా ళత్రువు. 
నా మానసమును నీ శుభేఛ్భాధీనము చేయవలయునని యెంతకాలము 
నుండియో నేను ప్రయత్నించుచున్నా (డను. కాని యిన్నాళ్ళనుండియు 
నేను చేయుచున్న యత్నములు ఈషణ్మాత్రమయినను ఫలించినట్లు కని 
పింపవు. కొత్త నీళ్ళకు చేపలెక్కినట్లు నా మనస్సు అత్యధికమయిన దమ 
కముతో దుష్టవిషయముల వై పునకే పరుగెత్తు వున్నది. సృష్టిలోను, సంఘ 
ములోను గల నీ సౌందర్యమును నాకు వెల్లడించి నా కొనందమును 
కూర్చృవలసిన నా నేత్రములు నాకు మోహమును గలిగించి నన్ను దుఃఖ 
సంత ప్పుని( జేయునున్నవి. నర్దిక్కులను నీ మధు5వాక్కులను, నీ మధుక 
ధ్వనులను వినుటకు తోడ్పడి నాకు సంతోషమును సమకూర్చవలసిన నా 
(శోత్రములు పనికిమాలిన మాటలను, పాటలను ఆలకించుటకు పరికరములై 
నాకు మనో వేదనమును ఘటించుచున్నవి. నీ సంకీర్రనమును గావించుట 
కును సత్యమును వచించుటకును అనుకూలపడి నా కెంతో మోదము 
నొసంగవలసిన జిహ్వా దురాత్ముల క్రై వారముచేయుటకును ఆసత్యముల 
పలుకుటకును సాయపడి నా కింతింతనరాని కీడును కలిగించుచున్నది, 
వివిధ పుష్పజాతులలోను నీవు నింపిన కమ్మతావుల నాఘాణించి హాయి 
ననుభవించుటకు సాధనభూతముగా నుండవలసిన నా నాసికేంద్రియము 
నాలో దుష్టవాంఛల ప్రబల(జేసి నన్ను భష్పుని గావించుటకు కారణమగు 
చున్నది. (పేమాస్పదుల సంస్పర్శసౌఖ్యమునకు నుపకరించెడు ఈ నా 
దేహేంద్రియము తగనివారితో కూడుటక్తై యిచ్చను కలిగించి నన్ను చెడు 
వానిని చేయుటకు. వినియోగపడుచున్నది. ఇక నీవు ప్రసాదించిన కరచర 


౪౧ 


ణాది కర్మేంద్రియము లెన్నెన్ని పొడుపనులకు నుపయోగవడుచున్న వో 
చెప్ప(జాలను. సకలేంద్రియములను నీ యిచ్చానుసొరముగ త్రిప్పి నాకు 
పరమానందమును సమకూర్చుటకు మాజుగ నా మనసే వానిని దుష్ట 
మార్గమునకు మజలించి నన్ను వేదనాగ్ని పాలుచేయుచున్నది. నా మన 
స్పును నీ యధినముచేసి యెన్నడు బ్రహ్మానందము ననుభవింతునా యని 
నే నెదురుచూచుచున్నాను. దయాసింధూ ! నన్ను అనుగ్రహించి, యాశీర్వ 
దింపవా? 


=—— భ'కాంబలి 


భరమేశ్వరా! నన్ను నీవు సంరక్షింప బూనుకొనకున్న నేను జీవింపజాల 
ను. పూర్తిగా సారవిహీనమైనదై నా జీవితము నాకే వెజపుగొల్పుచున్న 
ది. నీ ఆరాధనపై నాకు మనసులేదు. నీ ప్రార్థనపై ఇష్టములేదు; నీ స్మర 
ణపై రుచిలేదు; నీ భక్తుల సహవాసముపై ఇచ్చలేదు; నిన్ను గూర్చి 
ప్రసంగించు (గ్రంధపఠనముపై ఆస క్తిలేదు; నీ సేవపై ఆనురాగములేదు, 
నీ యడల నాకు ఘోరమైన ఆలక్ష్యభావ మేర్చడ్‌నది. నిన్ను విడనాడి 
నేను పొందుచున్న సౌఖ్యమేమైన నున్నదా? లేదు. ముమ్మాటికినిలేదు, 
నీ తోడి సంబంధమును పోగొట్టుకున్న నాకిక సుఖసంతోషములెట్లు రా. 
గలవు ? నీవేగదా నిర్మలమైన సౌఖ్యమునకును ఆనందమునకును పరమ 
నిధానము? ఏ నాడు నిన్ను విడువ నారంభించితినో నాటనుండియు నా 
హృదయ కాసారము ఎండిపోవ6 దొడంగినది. ఒక్క (ప్రేమబిందువయినను 
నాలో నిపుడు లేదు. అంతయు శుష్కుత్వము : నిస్సారమైన యీ మను 
గడను నేనెట్లు గడపంగలను? (ప్రేమసింధూ: నా మానస సరోవర మీ 
తీరున మరుభూమిగా మాటిపోవుచుండ నీవు చూచుచు నూరుకొందువేల? 
నాపై నీకు కనికరము లేదా? నీవే దయ తప్పిన నాకిక తెరవేది? రమ్ము, 
పొంగి పొరలెడు ఉత్తుంగ తరంగములతో నొకసారి రమ్ము, త్వదీయ 
పవిత్ర పేమజలమును నా హృదయ సద్మాకరములోనికి ప్రవసింపనియ్యక 
యడ్డుతగులుచున్న విషయలౌల్యమనియెడు ఇసుకతిన్నెను కోసి వేయుము. 
నీ కరుణాతరంగముల తాకుడునకు కటిగిపో(జాలని తుచ్చవాంఛా 
రానులేమి యుండ(గలవు? నీ (పేమయే నా మానస సరసిలోనికి పాతెనేని 
నా సౌభాగ్యమునకి(క మేరయుండ(గలదా ? నా శుష్కుత్వము నశించి 
పోదా? వీ యందును వీదు భక్తులయందును నా కనురాగము జనింపదా? 
వీస్మరణపై నీ సేవమై నాకు మనస్సు కలుగదా? నా జీవితము ధన్యముగాదా? 


ఇవి 


కనే కాంజలి 


స్వాస! ఏమి నీ కారుణ్యము ! ఎట్టి శక్రిసామర్థ్యముల నీవు నాకు 


(పసాదించినావుః ఎట్టి గుణసంపత్తి ననుగ్రహించినావుః నీవు నా హృదయ 
సదనములో వెలిగించిన ఆశాపదీపమును గురించి స్మరించినపుడు నాకు 
అపరిమితాశ్చర్యము కలుగుచున్నది. ఆళాబలముచే నా యావజ్జీవితమును 
నీవు నడపుచున్నావు. నా ఐహికాభివృద్ధికేమి, ఆముష్మికాభివృద్ధికేమి 
అశనే నీవు మూలకందముగా జేసినావు. ఎంతవిద్యను గడించినను, ఎంత 
విత్తము నార్జించినను ఎంత అధికారమును పడసినను, ఎంత కీర్తిని నం 
పాదించినను నాకు సంతృప్తి కలుగుటలేదు. ఇంకింకను విద్యాధనాదుల 
సముపార్టింప ఆశ నన్ను (ప్రోత్సాహపరుచుచున్న ది. ధర్మవథమునందు 
ఆశయే నన్ను మున్ముందుకు గొంపోవుచున్నది. పొందినభక్త్తి జాన 
వైరాగ్యములతో సంతుష్టి పడి కూర్చుండనీయక ఆశ నన్ను వానిని విశేవ 
రూపమున సంపొదింప హెచ్చరించుచున్నది. ఆళయొక్క వై ఖరి ఆతి 
విస్మయజనకము గదా ! చేసిన ప్రయత్నములు విఫలములై మనోరధ సిద్ధి 
కేదిక్కనచూచినను ఇంచుకేనియు నవకాశములు కనిసింసని మహాదుర 
వస్థలోగూడ ఆది యేమి చిత్రమో నాలో ఆళాదీపము మినుకు మినుకుమని 
వెలుంగునట్లు విధించినావు. ఎట్టి అభాగ్యస్థితిలో నున్నను భాగ్యము కలు 
గకపోవునా అన్న ఆశ విడువదుగదా ! మృత్యువెంత చేరువనున్నను 
జీవింపకపోదునా అన్న ఆశ వదలదు గదా! పాపకూపములో నెంత దొర 
లాడుచున్నను పుణ్యవంతు.డ కాగలనన్న ఆక దూరముకాదు గదా। 
దయాజా ! ఆశాజ్యోతిచే ఇహపరముల రెంటిని నీవు భాసమానము చేయు 
చున్నావు. ఆశను ప్రసాదించి నన్ను ఆసక్తితో జీవించునట్లు చేయుచున్న 
సీకు నా వందనశత ములు. 


vy 


భకాంజలి 
టు 
నే వనిధీ; ఏమి నీ ప్రేమ వితరణము ! దశదిశలనుండి నీవు నాపై 


(పేమరసమును చిల్కుచున్నావు. గగనమండలము నలంకరించు గ్రహ 
నక్షత్రముల దివ్యకాంతిలో నీ (ప్రేమయే నాకు గోచరమగుచున్నది. 
భూమండల మందలి నదీసర్వతములలోను, సరోవర సముద్రముల 
లోను, నీ (పేమాతిశయమునే నేను కాంచుచున్నాను. రుచ్యమగు ప్రతి 
ఫలములోను, సుగంధమయమగు ప్రతిపుష్పములోను నీ (పేమరసమునే 
నే ననుభవించుచున్నాను. జననీజనకుల వాత్సల్యములో, భార్యాభర్తల 
పరస్సరానురాగములో,  దేశభక్తుని స్వదేశాధిమానములో, పరోపకార 
పరాయణువి మానవప్రీతిలో స్వామీ ; నీ అపారపేమయొక్క ప్రతిబింబమే 
కానవచ్చుచున్నది, ప్రపంచము నిటుల (పేమభరితముచేసి నా (పేమ 
వికాసమునకు నీవు మితిలేని అవకాశమును కలిగించియున్నావు. అయినను, 
ఆది యేమి అభాగ్యమో, (పేమామృతముతో నిండిపోవలసిన నా హృదయ 
పాత్రలలోనికి ఎచటినుండియో ఈర్ష్య ద్వేషాసూయ రూసమయిన హోలా 
హలము వచ్చిపడుచున్నది. నీ (పేమమాధుర్యమును విరిచివేయుచున్న 
యీ విషము నెంత నిరోధింపవలయునని ప్రయత్నించుచున్నను నాకు శ క్తి 
చాలకున్నది. పరమేశ్వరా: నీవు సాహాయ్యము చేయకున్న నే నీదుష్ట 
భావముల నా వలకునెట్టి నీ మానసమును (ప్రేమాన్వితము చేసికోగలనా? 
రమ్ము: నాకు. కేలూత నొసంగుము. నా అంతరంగములో (ప్రేమను పెం 
పొంద జేసికొనుటకు తోడ్పడుము. (ప్రేమలో దినదిన ప్రవర్ధమానుడనై 
నా (పేమాలింగనములోనికి సమస్త భూతకోటిని చేర్చుకొని నీ అనంత 
(ప్రేమవారాసిలో నిమగ్నుడనగుటకన్న నాకు వేణు మోక్షమేమి కలదు? 
వేలు స్వర్గమేమి కలదు? 


ప. 


=———= టభకాంబలి = 
టు 


సరనుసఖా! నిన్ను (బోలిన ఆప్తులు ప్రపంచములో నెవ్వరు గలరు? 
భాగ్యముతో తులదూగునపుడేమి, పేదజికమున ముప్పతిప్పుల(బడు నపు 
డేమి, జనసమ్మానము ననుభవించునపుడేమి జనులచే పరిత్యజింపంబడి నపు 
డేమి, నమభానముతో నీవు త్వదీయస్నేహలాభమును నాకు దయచేయు 

వు గదా! సర్వదా నీవు చెంత నుండి హెచ్చరికను కలిగించుచుండ వేని 
నే నీ సంసారాంబుధిలో పయనము చేయగల్లుదునా? సఖా! ఎట్టి అమూల్యము 
లయిన హితోపదేశముల నీవు సమయము కనిపెట్టి నాకు ప్రసాదించు 
చున్నావు! మందబుద్ధుండన్నై నేను వానిని పెడచెవినిబెట్టినను సీపు 
నన్ను విడనాండవు గదా! సిగ్గుచే నేను దూరముగా పోవుచున్నన్తు నీవు నా 
వెంటనే వచ్చి, నన్ను నీ వశము చేసికొనుచున్నావే! ఎట్టి ప్రాణస్నేహ 
మిది? ఇంతటి మిత్రత్వమునకు నా యందు/గల యోగ్యతయేమి? స్వార్థ 
రహితమైన సీ స్నేహము నా యోగ్యతా యోగ్యతల పాటింపదు కాంబో 
లు: సథాః నీ స్నేహమే యనుభవింపకున్న నేనీలోరములో జీవింప 
గలనా? నిన్ను చూచుకొనియేగదా నే నెంతటి సాహసకొర్యముల కైనను 
గడంగుచున్నాను; ఎట్టి బాధలనై న నోర్చుకొనుచున్నాను! లోసలినుండి 
సీవు నన్ను హెచ్చరించుచుండిన జాలు. నిప్పులలో దుముకుటకైన నేను 
సిద్ధపడ(గలను. ఎట్టి దుస్థితిలోనున్నను, పరమస్నేహితుండవగు నీవు 
సర్వదా నా సమీపముననే యున్నావన్న సంగతిని నేను మరచిపోకుండు 
నట్లు కటాకింపుము. నా కష్టమును సుఖముగా, నా దుఃఖమును నంతో 
షముగా, నా లేమిని కలిమిగా, నా అనమానమును సన్మానముగా, నీ స్నే 
హము మార్చివేయగలదు. నీ ప్నేహస్పృహను నాకు నిరంతరము ప్రసా 
దించి యాశీర్వదింపుము. 


Va. 


భక్రాంబలి == 


జ్రెగదీశ్వరాః ఈ ప్రపంచమును నీవు ద్వంద్వమయముగ రచించియున్నా 
వు. సుఖదుఃఖములును జయాపజయములును, లాభ నష్టములును, హర్ష 
శోకములును నా మానసమును కలవరపరుచు చున్నవి. నా యిష్టానుకూల 
ముగ కార్యములు జరిగినపుడు సంతోషించుచు, ప్రతికూలముగ జరిగి 
నపుడు విచారించుచు జీవనయాత్రను గడపుచున్నాను. నాకనుకూలముగ 
తోచినవి ఒక్కొకప్పుడు హోనికరముగ పరిణమించుటయు, ప్రతికూల 
ముగ కనిపించినవే మేలుచేయుటయు నేను పలుసందర్భములలో గాంచు 
చున్నాను. సర్వజ్ఞాః ఏది నాకు క్షేమకరమో ఏది కాదో నీకు తెలిసినట్లు 
నాకు తెలియగలదా! నీ యచ్చనే సకల విషయములందును ప్రమాణముగ 
గైకొనెడు శుభబుద్ధిని నా కనుగ్రహింపుము. సర్వదా నీవు నా క్షేమమునే 
కోరుదువనుటకు సందేహ మేమి? నీ యిష్టమును కవిపెట్టి ప్రవ_్తించుట 
కంటె నాకు కర్తవ్యము వేలుండజాలదు. కష్టముగానీ సుఖముగానీ ఎద్ది 
నీవు ప్రసాదించినను దానిని కృతజ్ఞతాభావముతో నేను గ్రహింతునుగాక ! 
ద్వంద్వాతీతుడనై సమదృష్టితో సమస్తవ్యవహారములందును నేమ 
నడుచుకొందునుగాక ! 

“ఎవడు అ(ప్రార్థితముగ (ప్రా_ప్టించిన లాభముతోం సంతుష్టుడై యుండునో, 
ద్వంద్వములకు లోబడనివా.డై యుండునో, 

రభావములు లేనివాడయుండున్నో 

జయాపజయములందు వార్ష విపాదములు లేనివాడై యుండునో 
అట్టివాడు కర్యలను చేసినను కర్మఫలముచే కట్టువడడు” గీత, 


౪a 


న భకాంబిలి 


శరమేశ్వరా : నీ కెపుడు నాపై దయగల్లునో తెలియరాకున్నది. ఎంత 
కాలము నీవు నన్ను పరీక్షింతువు? నీ పరీక్షకు నే తాళగలనా? ఇంతపరీత్ష 
యేల? నేను దుర్చలుడను; ముమ్మాటికి దుర్చలుడనే. నా మనస్సును నీ 
యిచ్చతో అనుసంధింపజాలక కొట్టుకొనుచున్నాను. స్వప్రయత్నముచే 
దీనిని సాధించుట అసాధ్యమని కేలిపోయినది. నా గర్వము నశించినది. 
నీ పాదాక్రాంతుడనై నాడను. అవ్యాజమైన నీ కృప తప్ప నాకు వేణు 
గతి లేదు. నీవు కృపాసింధువుగావా? ఒక్క కృపావిందువు నామీద చిల్క 
రాదా? చాలు, ఒక్క బిందువు చాలు. నేను గ'ప్టెక్కు.దును. సీ దయ 
కొఅశై నిరీక్షించి నిరీక్షించి విసుగెత్తుచున్నది. ళాంతిలేక, సుఖములేక, 
ఆనందములేక నేను తల్లడిల్లి పోవుచున్నాను. నా స్థితినిజూచిన సీకు 
జాలికలుగుట లేదా? సాహాయ్యము చేయగల్లియు నీవేల యూరకొన్నాడవు? 
నీ చర్యల అంతరార్థము నీకే బోధపడవలెను. నిన్నుమాత్రము నేను 
విడువను, నీ దయనుగోరి నేను నిన్ను సర్వదా భజించుచునే యుందును, 


౪రా 


= nf కాంజలి 


పరమేశ్వరా! ఎట్టి సమీప సంబంధము నీకును నాకును. నీవు ఆఖండ 
ఉజ్జ్వల జ్ఞాన శేశోరాశివి; నేను ఆ మహారాశిలో ఒక్క రేఖను. నీవు 
అనంత అపార (పేమసాగరము; నేను ఆ మహాసాగరములో ఒక్క బిం 
దువును. నిపు అక్షయ అమూల్య పుణ్యసువక్షఖనివి; నేను ఆ మహో 
ఖనిలో ఒకు. రేణుపును. ఇ(క నిన్ను విడిచి నే నెట్లుండ(గలను? నన్ను 
విడిచి నీ వెట్లుండంగలవు? నీలో నే నున్నాను; నాలో నీ వున్నావు, 
తెలిసికొన్నచో ఒకరి కొకర మెంతదగ్గర ః తెలిసికొనలేనిచో ఎంతదూరము!ః 
తెలిసికొంటిమని యనుకొనుటలో నెంత (భ్రాంతి! తెలియదని కూర్చుం 
డుట యెంత అనివేకము। ఇంత సమీసమును, ఇంత మనోహరమునగు 
ఈ బాంధవ్యమును (గ్రహింప నీయని నా మోహాంధకారమును పటాపంచలు 
చేయుము. సర్వకొలములందును, సర్వావస్థలయందును ఓ పరబ్రహ్మమా ః 
మన యిరువురికిని గల యీ సంబంధమును నే మనస్సులో నుంచుకొని 
తదను గుణముగా మెలంగునట్లు కటాకీంపుము. 


౪౯. 


= భకాంబలి — 


“పరబ్రహ్మమా ! నీవు సర్వాంతర్యామివి; సర్వజ్ఞాండవు; సర్వ విధాయకు 
డవు, నీవు లేనిస్థలము లేదు. నీ వెజుంగని విషయము లేదు, నీకు 
' సంబంధింపని యంశము లేదు. సమస్త భూతములను నీవు శౌసించు 
చున్నావు. సకల మానవ వ్యాపారములను నీవు నడుపుచున్నావు. 
యావద్విశ్వమును సీవు పరిపాలించుచున్నావు. నీ యాజ్ఞ అప్రతిహత మై 
యెల్లెడల సాగుచున్నది. నీ మంగళో ధ్ధేమును (గహింస(జాలక నేను దుఃఖా 
(కొంతు(డ నగుదున్నాను, పర మేశ్వరా ! ఎల్లి కార్యములలోను ప్రీ అుథేఛ్చను 
తెలిసికొన(గల్లునట్టి బుద్ధి పాటవము నా కెట్లు రానేర్చును? నేను మితజ్ఞు 
డను; దేశకొలబద్ధు(డను, తాత్కాలిక స్వసౌఖ్యమును మించి దూరమాలో 
చింప(జొలని అల్పమతుడనుః: దయాసింధూ: నీ యిచ్చకు నెదురు 
తిరిగడు నా మంకుతనమును విర్మూలము చేయుము. కష్టములుగావీ 
సుఖములుగాసీ, దుఃఖములుగానీ సంతోషములుగానీ, జననములుగానీ 
మరణములుగానీ ఏవి సంభవించినను అన్నియు నీ కుభో ద్దేశ సాఫల్య సాధన 
ములేయని యెంచి శాంతచి త్తముతో వానిని స్వీకరించెడు మనోపరిపక్వ 
తను నా కనుగ్రహింపుము. నీ యిచ్చకు లోబడ(జాలక నా డెందమెంత 
కొట్టుకొనుచున్నది. భూత వర్తమాన భవిష్యత్తుల గమనించి సీవు కౌవిం 
చెడు కౌర్యములయొక్క యుక్తా యుక్రములను పరిమిత బుద్ధుండనగు 
నేను నిర్ణయింప( బూనుకొనుట యెంత సాహసము: శక్తికి మించిన పనికీ 
దొరకొని చింతలలో చిక్కువడి తల్లడిల్లుచున్న వాకు, పరమేశ్వరా | 
' సన్మార్గమును కన(బరుపుము. నీ సదభిప్రాయమునందు పరిపూర్ణ విశ్వాన 
ముంచి సకల అవస్థా భేదములలోను నిర్మల మనస్కు-(డనైై నేను జీవన 


యాత్రను గతపునట్లు కటాజీంపుము. 


= = భ'క్రాంబిలి 


సిక్వవిధాశా!: యీ చల్ల ని సమయమున నా హదృయము నీకు కృతజ్ఞతా 
భరిత మై. నమస్కంరించుచున్న ది. దయాకలితుడవై బుతువు. తరువాత 
బుతుపును నీవు సక్రమముగా నడిసించుచుండ( బట్టిగాని లేకున్న 
యెవ్వరిచట జీవింవ(గలరు ? అనంఖ్యాకములగు సీ జీవరానులు 
జీవింప(గలవా? దుస్సహ్మశ్రీష్మతాపముచే వాడి బడలియున్న ప్రాణీకోటుల 
సంరక్షించుటకై నీ వెంత తహతహలాడుచున్నావు! తీక్షణములై న 
యెండలు తగ తగ్గక పూర్వమే శీతలాంబుపూరితములగు మేఘములను 
నీవు గగనవీధిని 'సంచరింప(జేయచున్నావు గదా! తొలకరివానలకు జను 
లెంత నిన్ను స్తుతించుచున్నారు! జనులే యనవేలః చల్లని చినుకులలో తమ 
మేనుల హాయిగా తడుపుకొనుచు మోరలెత్తుకొని గొ నోరులేని పకుగణ 
మెంతనిన్ను స్తోత్రించుచున్నది।; వెచ్చ(గా తమ కులాయముల(గూర్చుండి 
పక్షిసంతానము మాత్రము నిన్ను స్మరించుటలేదా? వృక్షసమూహము సయి 
తము వర్షధారలలో స్నానమాడుచు నిళ్శబ్దిముగా నిన్ను ధ్యానించుచున్నశ్లే 
తోంచుచున్నది. సమస్త సృష్టియ వర్షాగమనమునకు నీకు వందనము 
లర్పించుచున్నది. నీ కారుణ్యాతిశయమును నే నెంతనికొని యాడ. 
గలను! దురతిక్రమణీయమయిన నీ యాజ్ఞకులో(బడి జలధరములు బారులు 
తీజీ నానాప్రాంతములకు పరువులెత్తి వర్షమును (క్రుమ్మరించుచున్న వి. 
ఇంకిపోయిన వాపీకూప తటాకములను “కప్పలు బెక బెక లాడునట్లు 
పీట్రిత్రో నింపి వేయుచున్న వి; సన్నకాలవలుగ పాజుచున్న జీవనదులనెల్ల 
జలసమృద్ధములు చేయుచున్నవి; ఎండి బీటలువాణిన భూస్థలివి సి కను 
చేసీ కర్షకుని కౌనందము గూర్చుచున్న వి. నిశ్చయముగా" నర్షధారలు సీ 
కృపాధారలుగాని వట్టి నీటి విందువుల సందోహముగాదు. 
ఈ అతరపురుముని కాసనముబేత ఓ గార్ల్సీ నిమిషములు, 

ముహూర్తములు అనభోర్మార్రములు, పక్షములు, 

మాసములు బుఠువులు, సంవత్సరములు, యాసను స్తమును 

నిలావబడీనవై యున్నని --- ఊపనినల్‌, 


3 


భ కాంజలి 


ప్రరమాక్మా ! నీకంె ఆ స్పమిత్రుడు లోకములో నా కెవ్వరు గలరు? నీకు 
తెలుపరాని రహస్యము నాకేది గలదు? నేను తెలుపనేల? మనస్సును 
జొచ్చిచూడంగల నీకు గోచరము గాని విషయ మేమియుండును? సర్వ 
మును నీవు స్పష్టముగా గహించుచున్నావు, నేను చింతించు చింతల 
నేమి, నేను పల్కు పల్కులనేమి, నేను కావించు కౌర్యములనేమి,- 
సకలమును నీవు తెలిసికొనుచున్నావు. తెలిసికొన్నను నీవు మసుష్యులవలె 
హేళనచేయువా(డవు గావు; హింసించువాండవును గావు. నా డౌర్చల్యము 
నీకు తెలియనిది గాదు. కావుననే నీవు ప్రేమాసపేతములగు మృదువాక్యముల 
చే' నన్ను సన్మార్లుని గాండేయ సదా ప్రయత్నించుచున్నావు. లోకము 
లోని యే మిత్రులును నీకు సాటి రాంజాలరు. నీకు విసువులేదు; 
అసహనములేదు ; అసూయలేదు. నీవు (పేమభరితు(డవు, అపరాధముల( 
జేసి మోమెత్తి నిన్ను చూడ(జాలక సిగ్గున తలవంచుకొని దూరముగా 
తొ(లగి పోవుచున్నను నన్ను అట్లు పోనియ్యక నీ _పేమబాహువుల 
దీర్చ ముగా( జాచి వానిలో నన్ను బంధించుకొనుచున్నావు. అవ్యాజమయిన 
నీ పేమాతిశయముచేతనే నన్ను ఉద్దరించుచున్నావు. నీ స్నేహభాగ్యమును 
నిరంతరము ఆనుభవించుచు నేను ధన్యాత్ముండనగునట్లు కటాక్షీింపుము,. 

మనసును జొచ్చి చూచెదవు మాటలబే నిను మోసపుచ్చంగా 

ననువగు నే పరాత్పర ! సమంచిక ఇొరుదర్శత నీకు నా. 

మనసును విప్పి చూపెదను మానక నన్ను. గృతౌర్థుం జేయవే 

చనవున నిన్నె చేరితిని సజ్జన జీవన! లోకపొవనా ! 


నవి 


భకాంజలి — 


ఇపరమపురుషా। సీ దివ్యదర్శనముకొటశకై నా హృదయము పరితపించు 
చున్నది. పర్వతపం క్రులలో నీ గాంభీర్యమును గాంచి నిశ్నేష్టితు(డనై తిని. 
మహాసముద్రములో నీ అద్భుతశ క్తిని జూచి ఆశ్చర్యనిమగ్ను (డనై తిని. 
సుందరోద్యానములలో నీ సౌందర్యాతిశయమును తిలకించి ముగ్గుడ 
నైతిని. నకత్రశోభిత నీలాకాశములో నీ ప్రశాంతలావణ్యమును వీక్షించి 
ఆనందించితిని, కాని, ప్రభూ! పరమేశ్వరా! మహాపురుషులలో నీవు ప్రక 
టించు సౌందర్య గాంభీర్యాదులగూర్చి తలపోసినపుడు నాకు కలిగెడు 
ఆశ్చర్యానందములకు మేరలేదు. ప్రతి దేశమునందును, ప్రతి యుగము 
నందును మహనీయు లనేకుల నుదయింపంజేసి నిరుపమాన ప్రభావాన్విత 
ములగు వారి జీవితముల ద్వారమున నిన్ను నీవు తెలియబరుచుకొన 
చున్నాపు. నీకు నా హృదయ పూర్వక వందనములు. 


= దా భకాంబలి — 


ఇరమేళ్వరా!: నీవు దయానముద్రుడవని చెప్పుదురు, నీ దయ అపార 
మైనదే కావచ్చునుకాని, కావలసిన యెల్ల వారికిని నీ కారుణ్యము లభించు 
చున్నదా? అన్యుల మాట నాకేల? నా యెడల నీవు దయను చూసవేమి? 
ఆ మవోజలధిలోని ఒక్క చుక్కను నాపై చినికిన చాలునేః ఒక్క 
బిందువును వదలుటకే వీ కింత కష్టమా? ఎంతలోభత్వము నీకు? ప్రభూః దీను 
లకు పనికిరాని దయ, పాపులకు కొజగాని దయ, ఆ రులకు అందుబాటులో 
లేవి దయ----ఇట్టి దయవలన ప్రయోజనమేమి? అంతళ్ళత్రువులతో నే 
నెంత కాలమునుండి పోరాడుచున్నాను! నాయనా: ఈ రీపుల 
జయించుట యొన్నడోగదాః లో(బడని శత్రువులు లో(దికకనే యుండ 
లొంగిపోయినవని నే సంతోషించిన శత్రువులు గూడ మజల తలయె త్తి 
నా ప్రాణముల తీయుచున్నవి. స్వామీ! సర్వజ్ఞండవయిన నీకు నే పడు 
చున్న యీ బాధ తెలియకయున్నదా? తెలిసి యూరకుండుట దయావంతుల 
లక్షణనూ? నా యీబాధకు అంతము లేదా? కనికరంపు(గనివైన నీవు 
నాపై కన్నెత్తియేల చూడవు? ధర్మాధర్మములకు నాలోతెజపిలేక యిట్లు 
పోరాటము సాగుచుండ, దయానిధీః నాకు మనళ్ళాంతి యెట్లు కుదుర 
నేర్చును? ఆనంద మెట్లు నాకు సమకూర నేర్చును? శాంత్యానందముల 
కోరని జడు(డు లోకములో నెన్వ(డైన నుండునా? ఈ అశాంతికి ఈ 
వీరానందమును కృపామయః నేను అనుభవింపంజాలను. ఉచ్చ్వాన 
విశ్వానములనలె నాకు ధర్మమెన్నండు స్వాభావికమగును? లోభత్వమును 
వీడి ఒక్క. దయాశీకరమును ఈ దీనునిపై( జిల్కి ఆశీర్వదింపుము. 


ay 


మై == భకాంబలి మన 


దచూసింధూ : ఆయాచితముగ నీ వెన్నిటినో నా కిచ్చియుండ, ఇంకను 
ఇచ్చుచుండ అది కావలయు నిది కౌవలయు నని నిన్ను మాటి మాటికి 
నే వేధింపనేల? అపారమయిన నీ కారుణ్యమువఅన భౌతికవస్తుసంపదను 
మించిన సంపత్తిని నే [గ్రహించునట్లు చేసితివి. ఆ సంపత్తిని 
బడయకున్న నాకు సంతృప్తి లేకుండునట్లు నీవు నా మనస్సును నిర్మించి 
తివి. నేను కోరనిదే తత్సంప త్తి నాకు లభింపకుండునట్లు నిర్ణయించితివి. 
ఆదియేమి అభాగ్యమో దేహాఢీనమై నా హృదయము అస్థిరములయిన 
పదార్థముల వైపునకే పరుగెత్తుచున్నది. ఎజి(గియుండియు వ్యర్థముల 
యిన వస్తువులనే నా మాసన మెంతయో ఆసక్తితో వాంఛించుచుండును, 
ఆసారములయినవని అనుభవమువలన తెలిసికొన్న సుఖములకొణకే నా 
డెందము పరితపించుచుండును. నా యీ మానసికధోరణిని నీవు తప్ప 
మజియెవ్వరును మజలింప(జాలరు. ఆధోముఖమైయున్న యీ హృదయ 
మును ఊర్వముఖము చేసి ధర్మము నిమిత్తమై పరితసించునట్లు చేయుము, 
ఉ త్తమవాంఛ లెన్నియో నా మనోవీధిలో తోంచుచున్నను వానిని సాధింప 
వలయునన్న పట్టుదల మాత్రము నా కబ్బుటలేదు. సర్వశక్తి సంపన్నుండ 
వగు నీవు నా కీగుణమును ప్రసాదింపనేరవాః? ధర్మసంపదను గడించి 
నే నవిరకానందమును పొందవలయునని నీ కిష్టములేదా? నా మనోవిశ్చయ 
మును నీవు పరీకింప( బూనుకొన్న నేను నీ పరీక్షకు తాళ(జాలిన వాంఢను 
గాను. నేను దుర్చలు(డను. ముమ్మాటికి దుర్చలుండను, నా శక్తిని నేను 
నమ్మికొని యున్నవా(డను గాను. అవ్యాజమైన నీ కారుణ్యమునే నేను 
నమ్మినాండమ. కృపాజలధీ ; నా హృదయమును నీ వైపునకు మజలించు 
కొవినన్నుద్ధరింపుము. 


—— భ కాంజలి ' 


కసుధురము గదా, పరమాత్మా, నీ సంస్మరణము ! మధురము నీ ఆరాధన, 
మధురము నీ భజన, మధురము నీ ధ్యానము. మధురము నీ ప్రార్థన, 
మధురము నీ నామగానము. మధురము నీ సంసేవనము. మధుగము 
నీ భక్త శిథామణుల ప్రశంస. , మధురము నిను గుణించి చేయు జ్ఞానా 
లోచనము. మధురము నీ కొజకై చేసెడు త్యాగము. మధురములు నీ 
ప్రీతికై కావించెడు దాన ధర్మములు, మధురములు నీవు విధించెడు శిక్షా 
బహుమానములు. మధురములు నివు ప్రసాదించెడు కష్టసుఖములు. 
సీ యిచ్చానుసారి మనుభవించెడు రోగమరణములు సైతము మధురములే. 
కుటుంబసంబంధములలో నెట్టి మాధుర్యమును పెట్టితివి. దాంపత్యాను 
రాగములోని మాధుర్యము నీ మాధుర్యము గదా! మాతృవాత్సల్యములోని 
మాధుర్యము నీ మాధుర్యము గదా! మిత్రుల అన్యోన్య(పేమలోని 
మాధుర్యము నీ మాధుర్యము గదా: దేశభక్తుని దేశాభిమానములోని 
వూధుర్యము నీ మాధుర్యము గదా: నీవు మధురస్వభావుండవు. నీ 
సకల సృష్టి మాధురీ భరితము. 


ల్‌ కాంబలి - 


రృాక్వపితా। ఈ విశాలప్రపంచమున కేల్ల నీవు సంరక్షకుండవ్వై విలసిల్లు 
చున్నావు. చేతులుమోడ్సి నిన్ను నే నంస్మరించు నీ సమయమున నెన్నెన్ని 
దేశములలో నెందరెందంట నిన్ను ఈ విధమున భజించునున్నా 
రోగదా! నన్నును నా చుట్టునున్న వానిని గూర్చియేగాక (పేమ ప్రపూర్ణ 
హృదయనులో జగత్తులోని యెల్ల రిని. గూర్చియు చింతిం వుటకు తగిన 
హృదయ విశాలతను నాకు (ప్రసాదింపుము. నా కౌయువు నా కారోగ్య 
మనెడు సంకీర్ణభావమునుండి నా మనస్సును తప్పింపుము. నీ మహా 
కుటుంబములో నెవ్వరెవ్వరికి సంతోషము కలిగినను ఆ సంతోషమునెల్ల 
నా నంతోషముగను, ఎవ్వరెవ్వరికి దుఃఖము సంప్రాప్తమైనను ఆ 
దుఃఖమునెల్ల నా దుఃఖముగమ తలపోయుచు సమస్త వసుధను తమ 
కుటుంబముగ భావించేడు ఉదా*చరికుల మౌర్గము ననుసరించి చరింనునట్లు 
సన్నుకటాకీంపుము. సర్వదా యెల్లవారికిని శ్రేయస్సునేకో రెడు హృదయ 
మార్దవముసు నాకు దయ పేయుము. దేశభేదమును బట్టియు, వర్ణభేదమును 
బట్టియు, జాతిభేదమును బట్టియు, మతభేదము®ు బట్టియు, ఐశ్వర్యభేద 
మును బట్టియు, జ్ఞానభేదమును బట్టియు సర్వసాధారణముగా కలుగు 
చుండెడు వికారములనెల్ల సంపూర్ణముగా నాలో రూపుమాపుము, 


ట్‌ కాంజలి 


ఇృరమేశ్వరా ! ఏమి చదువులు ! ఏమి సాధనలు! ఏమి భజనలు ! ఎన్ని 
గ్రంథములో పఠించితిని । ఎన్ని సాధనలో సలిపితిని! ఎన్ని భజనలో 
కౌవించితిని. కాని అడుగు ముందుకు సాగుటలేదు, నా కౌమ్యములు 
నా కామ్యములే. నా కోధములు నా కోధములే. నా లోభములు నా 
నా లోభములే, నా ద్వేషములు నా ద్వేషములే. నా ఈర్ష్యలు నా ఈర్ష్యలే, 
నా సాధింపులు నా సాధింపులే. నా ఆడంబరములు నా ఆడంబరమాలే. 
నా గర్వములు నా గర్వములే. స్వామి: నా జ్ఞానము నన్ను మోసపుచ్చినది. 
నా ప్రార్థనలు నన్ను (భమింప(జేసినవి, నా యూహలతోడను, 
మాటలతోడను నిర్మింపబడిన మాయహర్మ ములో నేను నివసించు 
చున్నాను. తండ్రీ! నా మాయను నశింపంజేయుము. నేను నా యథార్థ 
స్థితిని గ్రహించునట్లు చేయుము. నన్ను సరియైన మార్గమున ప్రవేశ 
పెట్టుము. నన్ను బాధించెడు నానాదుష్టప్రవృత్తుల బా రినుండి నన్ను 
రఠత్షీంపుము. 


మై భకాంజలి 


ర్రైప్రయావిరీ! పరమేశ్వరా: నీకు నా సాష్టాంగ ప్రణామము లాచరించు 
చున్నాను. ఒక సంవత్సరము తరువాత నొక సంపత్సరము వచ్చుచు 
పోవుచున్నను నా హృదయము మాత్రము మార్చుచెందక శిలాసదృశమై 
యధాప్రకారముగనే నిలిచియున్నది. నా యంతరంగమునందు నీ వేల పరి 
వర్తనమును కలిగింపవు? సర్వశ క్రిమంతుండవగు నీకు సాధ్యముగాని 
విషయమేమి గలదు? భకక్తిలేక, విశ్వాసములేక, ఆనందములేక, ఉత్సా 
హములేక, జడత్వమునుదాల్చియున్న నా యీజీవనములో నీవు మార్చును 
కలిగింప(జాలవా? (మోడువడిన (మ్రూకులను పల్ల వింప(జేయు విచిత్రశ క్రి 
శాలివే సీపు, నీకీ కార్యము చేతకాకుండునా? స్వామీ! సీవు నేను పొందెడు 
మనస్సంజోభమును తిలకించుటలేదా? చూచుచు నీ ఉపేక్ష వహించి యూర 
కుందువేల? నీవే నా సంగతిని పట్టించుకొనకున్న ఇంక నావైపు కన్నెత్తి 
కొంచు వా రెవరు? హృదయము దహించుకొని పోవుచున్నది. నీ సాంగ 
త్యముకొజకు ఆత్మ ఉవ్విళారుచున్నది. కాని నీవు నన్ను దగ్గరకే రానీ 
యవైతివి, నే జీవించు భెట్లు? నేను దుర్చలుడనే; ఆసంఖ్యాకపాపముల నాచ 
రించి నిన్ను నొప్పించినవాడనే. అయినను నే నిపుడు నీ శరణు(జొచ్చి 
నాండను. నీ కృపాభిక్షను ఆర్థించుచున్నాను. సదయహృదయు.డ వై ఒక్క 
సారి యీ హతభాగ్యుని ఈ దీనుని, ఈ మలినమానసుని, ఈ పరిత_ప్ప 
చిత్తుని, ఈ దాష్పాకులితనేత్రుని చూడుము. నీ యనుగ్రహములేక నే నే 
తీరున సుఖముగా జీవింప(గలను? తండ్రీ! ఆశీర్వదింపుము.. 


౫. 


మా భకెంబిలీ mm 

ఇ్రరమాక్మా ! ఎన్న (డు నీకు నాపై దయకలుగునో యని యెదురు 
తూచుచున్నాను, సీ కృపా సావోయ్యము లేక నా. జీవనముతో 
పరివరనమును కలుగ జాలదు, ఎన్ని (గ్రంథముల పళఠించినను ఎన్ని 
సాధనల (జేసినను, ఎందరు మహనీయుల దర్శించినను, ఎన్ని 
స్టలముల కరిగినను నీ అనుగ్రహము లేక నేను భ క్తియందుగాని, 

మునందు(గాని, వైరాగ్యము నందు.గాని, సేవాతత్స్పరత్వమునందు( 
గాని వృద్ది/గాంచ (జాలను, సీకు నాపై నేల కృప కలుగునో, ఎపుడు 
కలుగునో, ఎటుల(గలుగునో నాకు తెలియదు. సీ కృపాతత్వము ఆళి 
డురవగాహము గదా! అంతయు నీ కృపయే యని చేతులు ముడుచుకొని 
కూర్చుండుటకును వలనుగాదు. నా శక్తి యుక్తుల మీ(దనే నా జీవ 
వోన్నతి ఆధారపడి యున్నదని విన్ను చిర ర్ల క్యముచేసి ఆత్మ చిశ్వాసముతో 
జీవించుజకును వీలుపడదు. నా ప్రయత్న మెక్కడ నాగునో నీ కృప 
యెక్కడ ప్రారంభమగునో ఆల్పబుద్ధి సంపన్ను(డనై న నే నెట్లు తిలిసి 
కొన(గలను? నా మనస్సున కంద(జాలని యీ సమస్యను పరిష్కరించు 
టకై నేను ప్రయాస పడనొల్లను. నీ అవ్యాజ కారుణ్యమునందు పూర్ణ 
విశ్వాసముంచి శక్త వంచన లేకుండ నేనునాక _ర్తవ్యమును నిర్వ 
పాంతును. నీవు కృపా సముద్రుడవని భక్త శిభామణులు వచించు వాక్కు. 
దబ్బర కొడు గదా నా జీవనము, నా కరచరణాద్యవయవములు, నేశ్రేంద్రి 
యములు, వా యూహలు, నా ఆలోచనలు, నా సంకల్పములు నా ఆదర్శ 
ములు, నాకర్లవ్య బుద్ద, నా ప్రయత్నములు... ఈ సమస్తమును నీ 
కృపా విశేషము గాక మజియేమి? నా విధ్యుక్తమును నేను విర్వహించు 
టయు నీ కృపా విధానములో భాగమే గదా! ఇంత వరకు నీవు కన 
బరచిన కృపకు ' నేను తగిన విధమున ప్రవర్తించి నపుడు గదా ఆధిక ' 
కృపకు నేను పొత్రుడను కానేర్తును? అయినను నీ కృప వినా నాకు నేణు 
శరణ్యము లేదు. నీ కృపయే నా సర్వస్వము. 


——— భకాంబలి = 


జిగత్చితాః: సమన దేశములను సమ స్తమావవజాతులమ పోషించి, జతి 
పాలించువాండవు నీవు. ఎచ్చ'టెచ్చటనున్నను, ఎన్నెన్ని భేదములు గలవార 
మైనను మేమెల్లరమును నీ సంతావము. నిన్ను తెలిసికొనముటకం లె, 
నిన్ను (పేమించుటకం పె, విన్ను సేవించుటకంచె, నీలో మేమండరమును 
నొక్క కేయనిగ్రహించి తదనుగుణముగా నడచుకొమటకంె మాకు 
(శ్రేషరమైన మతమింకేమి గలదు? విశాలమైన యీ ధర్మతత్వమునెజింగి 
ప్రశాంతముగా జీవించుటకు మాకు శుభబుద్ధిని వ్రసాడింపుము. మా 
హృదయముల ముకుళింపంజేయు నకల సంకుచితభావములనుమాకు దూరము 
చేయుము. మనువ్యులలో ద్వేషములను, కలహములను, యుద్దములను 
'పెంపొంద:జేయు అభిప్రాయములను క్షీణింపఃజేసి (ప్రేమను, స్నేహమును, 
శాంతిని, వర్ధిల్లజేయు అఖ్నిపాయములను ఉడ్డీపింప(జేయుము, 
“సర్వేజనాస్సుఖినోభవంతు” అన్నఉదారభానము మా జీవితములను వరి 
పాలించునట్లు కటాశీంపుము, 


జ 


= — భ కాంజలి — 


భృరమగురూ! (పసన్నుడ(వుగమ్మా. నీ వాక్కుల నాలకింప నా మానసము 
తమకముతో నెదురు చూచుచున్నది. నీవు తీర్చకున్న నా సంశయములు 
తీరంజాలవు. నీవు నేర్పకున్న నాకు సుజ్ఞానము కలుగనేరదు. నీవు 
గురువులకెల్లను గురువు; మహాగురువు. నిజముగా సమస్త నత్యములును 
సీ నుండియే వచ్చుచున్నవి. నీవు బోధింప(బూనుకొన్నప్పుడు 
దురవగాహములగు మహావిషయములు సయితము నాకు త్రుటిలో 
కరతలామలకము లగుచున్నవి. నిన్ను లక్యముసేయక స్వప్రయత్నమునే 
నమ్ముకొని సత్యాన్వేషణమునకు( గడంగినపుడు సామాన్యములయిన 
యంళములు గూడ దుర్గాాహ్యములయి నన్ను దీర్చకాలము బాధపెట్టు 
చున్నవి. గురువరేణ్యా! గర్వమును విడనాడి నీ పాదాక్రాంతుడనగుచున్నాను. 
పరమజ్యోతివై నా హృదయాకాశముసందు ప్రకాశించి నా ఆజ్ఞానాంధ 
కారమును పాబద్రోలుము, ఆశీర్వదింపుము. 


శీ ఎల్‌ కనా సులు ఆను 


== భ'కాంజలీ 


అృరమాక్మా ! జగత్తునంతయు ్రకాశింప( జేయుడు జాజ్ఞ్వల్యమానముగ 
వేలు(గుచుండిన మహాజ్యోతిని నీ విపుడు ఆర్సివేసి నలువైపుల సంధ్యా 
రాగమును వ్యాపింస(జేసినావు. సకలధ్వనులను అడంచివేసి ప్రకృతి 
యం దంతట పవిత్రమైన శాంతత్వమును నెలకొల్చుచున్నావు. 
ఇవ్విధమున నామనస్సు నీతో సంయోగమునుజెందుట క్రై సర్వమును సిద్ధపరు 
చుచున్నాపు. దినమంతయు నీ సేవనే చేయుచున్న వా(డనైనను నేను 
నిన్ను మజచియే ప్రవర్హించితిని. అనునిమిషమును నా మనశ్శరీరముల 
కనిపెట్టుచు,. అడుగడుగునకును సాహాయ్యముచేయుచు నీవు నన్ను 
నడుపుచునే యుండినను నీ సంస్పర్శను నేను గ్రహింప(జాలవైతిని. కాని 
నిన్ను నేను గ్రహించితినోలేదో, నేను నిన్ను (పేమించితినో లేదో యని నీవు 
పరీక్షించువాండవుగావు, తెలిసి తెలియని శిశువును తల్లి యేవిధమున తన 
చేతులలోంబెట్టుకొని కాపాడునో ఆ విధముననే నీవును నాకు 
తెలియకుండ(గనే నన్ను సంరక్షించుచు వృద్ధి పొందించుచున్నావు. ఏదినా 
శక్రియనియు, నా జ్ఞానమనియు నే ననుకొనుచున్నానో ఆశ క్రియు జ్ఞాన 
మును నీ యవియె. సమస్తమును నీదే. నేను విన్న సర్వములోను, నేను 
అనుభవించిన సర్వములోను, నేను నేర్చుకొన్న సర్వములోను, నేను 
చేయగల్లిన సర్వములోను, నేను నీ _పేమనే చూచుచున్నాను. నీవు 
కౌవించు నుపకారములు ఆనంఖ్యాకములై యున్నవి. నేను చూపించెడు 
స్వల్పమాత మైన యీ కృతజ్ఞత అనంతమును ఆక్షయమునై న నీ యను 
రాగమునకు తగిన ప్రతికృతియెట్లు కాగలదు? నీ జ్ఞానమునందును, నీ 
పేమయందును, సీ కొర్యాచరణమునందును నేను క్రమ క్రమముగా పెం 
పొందునట్లు కటాకీంపుము. ఓ పరమపావనాః నేను ఈ దినములో నీ 
యెడల నెన్నిమాజులు నిర్ల క్యమును చూపితినిః ఎన్ని దుళ్చింతలను, ఎన్ని 


ఉత 


టీక్వాంశలను నేను నా మనస్సులోనిక్‌ 6 రావిచ్చితివి! వచింపరావి 'వాక్కువతి 1 
నే నెన్ని వచించితిని। చేయవలసిన కార్యములేన్ని నేను మావివేసితినిః.. 
మానవలసిన వానినెన్ని నేను;చేపితివి: ఈ అపరాధములెల్ల నన్ను దుఃఖ ' 
సంతప్పుని జేయుచు నీ తోడి సంయోగమువకు నాకు ప్రతిబంధకమును 
కల్నించుచున్నవి. మజింతస్పష్టముగా నీవు నా యెదుట ప్రకాశింప్తము. 
నీ.చవిత్రశ క్తి క్రివినా కనుగ్రహింపుము. ఐహాకసుఖాస క్రీ కి నాకు సంపూ దిగా 
తొలగి పోవునట్లు నీ సౌందర్య మాధుర్యములతో నా హృదయమును 
నింపివేయుము, నీ యిచ్చయే నాకు పరమ ప్రీతికరమై వీ కీష్టములేని విష 
యములపై నా మనస్సు పోకుండగను, నాకు విధాయకమైన యేకృత్య 
మును నేను మానకుండ(గను కటాకీంపుము, దినములు గడచుకొల(ది 
ఒక దివముకం'టె వింకొకదినము నేను నిన్నెష్కవగా సమీపించునటు 
అమ సర్వదా వీకువిధేయుడనైై నేను ప్రవక్షర్షించునటులను నా యావజ్జీవన 
మును వీతోడి నిరంతర సంయోగముగ మాజిపోవునటులసు 
కరుణింపుము. 
' ఉదయంజాది, మనాత్తరోప కృతు లెన్నో చేసితి నీళ్వరా! 

వేదమైనం గదలింప శక్తలమె బేవా! నీ వుపేతీంచినన్‌; 


పత అెప్పలా గనుని మేవం లీవు తోడాటచే 


క; వైకొను సనన్సుల్‌, భక్త చింతామణీ! 


lo665 


